

II

(Atti mhux leġislattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 803/2011

tal-4 ta' Awwissu 2011

li jhassar id-dazju kompensatorju fuq l-importazzjonijiet ta' ċerti antibijotiċi b'firxa wiesgħa li joriġinaw fl-Indja u li jtemm il-proċedura fir-rigward ta' dawn l-importazzjonijiet, wara revizzjoni skont l-Artikolu 18(2) tar-Regolament tal-Kunsill (KE) Nru 597/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 597/2009 tal-11 ta' Ġunju 2009 dwar il-protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikolu 18 tiegħu,

Wara li kkunsidra l-proposta mressqa mill-Kummissjoni Ewropea ("il-Kummissjoni") wara li kkonsultat mal-Kumitat Konsultattiv,

Billi:

1. IL-PROĊEDURA

1.1. Mizuri fis-sehħ

- (1) F'Mejju 2005, wara revizzjoni kkombinata ta' skadenza u interim ("ir-revizjoni kkombinata"), il-Kunsill, permezz tal-Regolament (KE) Nru 713/2005 ⁽²⁾, impona dazju kompensatorju definittiv fuq l-importazzjonijiet ta' ċerti antibijotiċi b'firxa wiesgħa, jiġifieri amoxicillin trihydrate, ampicillin trihydrate u cefalexin mhux ipprezentati f'dożi mkejla jew f'forom jew f'pakketti għal bejgħ bl-immnut ("il-prodott ikkonċernat") li bħalissa jaqgħu taht il-kodiċi NM ex 2941 10 00 u ex 2941 90 00 li joriġinaw fl-Indja. Il-miżuri kienu fil-forma ta' dazju *ad valorem* li jvarja bejn 17,3 % u 32 %. Il-miżuri oriġinali kienu ġew imposti bir-Regolament (KE) Nru 2164/98 ⁽³⁾.
- (2) Wara revizzjoni interim parzjali, il-Kunsill, bir-Regolament (KE) Nru 1176/2008 ⁽⁴⁾, emenda r-rata tad-dazju kompensatorju li japplika għal esportatur Indjan partikolari.

1.2. Talba għal revizzjoni ta' skadenza

- (3) Wara l-pubblikazzjoni ta' avviż ta' skadenza imminenti ⁽⁵⁾ tal-miżuri definittivi fis-sehħ, il-Kummissjoni rċeviet talba għal tnedija ta' revizzjoni ta' skadenza tar-Regolament tal-Kunsill (KE) Nru 713/2005 skont l-Artikolu 18(2) tar-Regolament bażiku, minn żewġ produtture tal-Unjoni: DSM u Sandoz ("l-applikanti"), li jirrapprezentaw proporzjon maġġuri, f'dan il-każ b'aktar minn 50 % tal-produzzjoni totali tal-Unjoni ta' ċerti antibijotiċi b'firxa wiesgħa.
- (4) It-talba saret fuq il-bażi li l-iskadenza tal-miżuri x'aktarx twassal għall-kontinwazzjoni jew ir-rikorrenza tas-sussidjar u hsara għall-industrija tal-Unjoni.
- (5) Qabel it-tnedija tar-revizjoni ta' skadenza, u skont l-Artikoli 10(9) u 22(1) tar-Regolament bażiku, il-Kummissjoni avżat lill-Gvern tal-Indja ("GI") li hija kienet irċeviet talba għal revizzjoni dokumentata kif xieraq. Il-GI kien mistieden għall-konsultazzjonijiet bil-ghan li tiġi ċċarata s-sitwazzjoni rigward il-kontenut tat-talba u sabiex wiehed jasal għal soluzzjoni miftiehma b'mod reċiproku. Il-GI wieġeb tard wisq għal din l-istedina u, għaldaqstant, ma saru l-ebda konsultazzjonijiet.

1.3. Tnedija ta' revizzjoni ta' skadenza

- (6) Wara li ġie stabbilit, wara l-konsultazzjonijiet mal-Kumitat Konsultattiv, li kien hemm evidenza biżżejjed għat-tnedija ta' revizzjoni ta' skadenza, il-Kummissjoni ħabbret fit-12 ta' Mejju 2010, permezz ta' avviż ippubblikat f'Il-Ġurnal Uffiċjali tal-Unjoni Ewropea ⁽⁶⁾ ("l-Avviż ta' tnedija"), li kienet se tibda revizzjoni ta' skadenza skont l-Artikolu 18 tar-Regolament bażiku.

⁽¹⁾ ĠU L 188, 18.7.2009, p. 93.⁽²⁾ ĠU L 121, 13.5.2005, p. 1.⁽³⁾ ĠU L 273, 9.10.1998, p. 1.⁽⁴⁾ ĠU L 319, 29.11.2008, p. 1.⁽⁵⁾ ĠU C 21, 28.1.2010, p. 40.⁽⁶⁾ ĠU C 123, 12.5.2010, p. 11.

1.4. Investigazzjoni

1.4.1. Il-perijodu ta' investigazzjoni

- (7) L-investigazzjoni tal-kontinwazzjoni jew tar-rikorrenza tas-sussidjar kienet tkopri l-perijodu mill-1 ta' April 2009 sal-31 ta' Marzu 2010 ("il-perijodu ta' investigazzjoni tar-reviżjoni" jew "PIR"). L-istharrig dwar ix-xejriet rilevanti għall-valutazzjoni tal-probabbiltà ta' kontinwazzjoni jew rikorrenza ta' hsara kien ikopri l-perijodu mill-1 ta' Jannar 2007 sa tmiem il-perijodu tal-investigazzjoni tar-reviżjoni ("il-perijodu kkunsidrat").

1.4.2. Il-partijiet ikkonċernati bl-investigazzjoni

- (8) Il-Kummissjoni tat parir b'mod uffiċjali lill-applikanti, lill-produtturi magħrufa l-oħra tal-Unjoni, lill-produtturi esportaturi, lill-importaturi, lill-importaturi up-stream, lill-utenti kkonċernati, u lill-GI dwar it-tnedija tar-reviżjoni ta' skadenza. Il-partijiet interessati ngħataw l-opportunità li jressqu l-opinjoni tagħhom bil-miktub u biex jitolbu smigh fiż-żmien stabbilit fl-Avviż ta' tnedija.
- (9) Il-partijiet kollha interessati, li ressqu t-talba u li wrew li kien hemm raġunijiet partikolari għaliex kellhom jinstemgħu, ingħataw smigh.
- (10) Minhabba n-numru x'aktarx kbir ta' produtturi esportaturi tal-prodott ikkonċernat fl-Indja li ġew imsemmija fit-talba, kien ikkunsidrat xieraq, skont l-Artikolu 27 tar-Regolament bażiku, biex jiġi eżaminat jekk kellux jintuża t-tehid ta' kampjun. Biex il-Kummissjoni tiddeciedi kienx mehtieg it-tehid ta' kampjun u, kieku kien hekk, biex jintgħazel kampjun, il-partijiet imsemmija hawn fuq ġew mitluba, skont l-Artikolu 27 tar-Regolament bażiku, li jipprezentaw rwieghom fi żmien 15-il jum mit-tnedija tar-reviżjoni u li jipprovdu lill-Kummissjoni l-informazzjoni mehtieġa fl-Avviż ta' tnedija. Tliet produtturi esportaturi biss ipprezentaw irwieghom. Għalhekk, ma kien applikat l-ebda tehid ta' kampjun.
- (11) Il-Kummissjoni baġhtet il-kwestjonarji lill-partijiet kollha kkonċernati u lil dawk li pprezentaw rwieghom sad-data tal-gheluq stabbilita fl-Avviż ta' tnedija. Waslu risposti mingħand tliet produtturi tal-Unjoni, tliet produtturi-esportaturi u mill-GI. Hadd mill-produtturi l-oħra ma wieġeb għall-kwestjonarju jew ipprovda xi informazzjoni. Hadd mill-importaturi ma pprezenta ruhu matul l-eżerċizzju tat-tehid ta' kampjun u hadd mill-importaturi l-oħra ma pprovda kwalunkwe informazzjoni lill-Kummissjoni jew ipprezenta ruhu matul il-perijodu ta' investigazzjoni.
- (12) Wiehed mill-produtturi talab li l-valutazzjoni tal-qagħda tal-industrija tal-Unjoni kellha tinkludi wkoll id-dejta mingħand produttur allegat iehor tal-Unjoni. Izda billi nstab li din tal-aħħar ma kinitx kumpannija li tipproduci l-prodott ikkonċernat, din it-talba ma ntaqgħetx.

- (13) Il-Kummissjoni fittxet u vverifikat l-informazzjoni kollha li kienet mehtieġa sabiex ikunu stabbiliti l-probabbiltà ta' kontinwazzjoni jew rikorrenza ta' sussidjar u l-hsara li jirriżulta kif ukoll l-interessi tal-Unjoni. Saru żjajjar ta' verifika fil-proprietà tal-partijiet interessati li ġejjin:

(a) Produtturi tal-Unjoni:

- DSM Anti-Infectives B.V., Delft (il-Pajjiżi l-Baxxi), li wieġbu wkoll għall-kwestjonarju tal-Kummissjoni fisem DSM Anti-Infectives Chemferm S.A., Santa Perpetua de Mogoda, (Spanja). Dawn iż-żewġ kumpanniji minn hawn 'il quddiem qed jissejhu b'mod kongunt "DSM";
- Deretil S.A. (qabel DSM Anti-Infectives Deretil S.A.), Almeria, Spanja, li minn hawn 'il quddiem qed tissejjah "Deretil"; u
- Sandoz GmbH, Kundl (l-Awstrija), li wkoll wieġbet għall-kwestjonarju tal-Kummissjoni fisem Sandoz Industrial Products S.A., Barcellona (Spanja). Iż-żewġ kumpanniji minn hawn 'il quddiem qed jissejhu "Sandoz".

(b) Produtturi esportaturi fl-Indja:

- Lupin Limited, Mumbai;
- M/s Surya Pharmaceuticals Ltd., Chandigarh u Baddi; u
- Ranbaxy Laboratories Limited, Gurgaon.

(c) Il-Gvern tal-Indja ("GI").

- Il-Ministeru tal-Kummerċ, New Delhi

2. IL-PRODOTT IKKONĊERNAT U L-PRODOTT SIMILI

- (14) Il-prodott kopert b'din ir-reviżjoni huwa l-istess prodott bħal dak ikkonċernat bir-Regolament tal-Kunsill (KE) Nru 713/2005, jiġifieri amoxicillin trihydrate, ampicillin trihydrate u cefalexin mhux ipprezentat f'dozi mkejla jew f'forom jew f'pakketti għal bejgħ bl-immnut li bħalissa jaqa' taħt il-kodiċi NM ex 2941 10 00 u ex 2941 90 00 li joriġina fl-Indja ("il-prodott ikkonċernat").
- (15) L-investigazzjoni kkonfermat li, bħal fl-investigazzjoni ta' revizjoni precedenti, il-prodott ikkonċernat u l-prodotti manifatturati u mibjugħa mill-produtturi-esportaturi fis-suq domestiku fl-Indja, kif ukoll dawk manifatturati u mibjugħa fl-UE mill-produtturi tal-Unjoni, għandhom l-istess karatteristiċi fiżiċi u tekniċi bażiċi kif ukoll l-istess użi u, għaldaqstant, huma kkunsidrati bħala prodotti simili fit-tifsira tal-Artikolu 2(c) tar-Regolament bażiku.

3. IL-PROBABILTÀ TA' KONTINWAZZJONI JEW RIKORRENZA TA' SUSSIDJAR

3.1. Introduzzjoni

(16) Kif issemma fil-premessa (11), kien hemm tliet produtturi-espertaturi li pprezentaw irwiehhom u li mlew il-kwestjonarju. Madankollu, tnejn minn dawn it-tliet produtturi-espertaturi biss irrappurtaw li bieghu l-prodott ikkonċernat lill-Unjoni matul il-PIR.

(17) Fuq il-bażi tal-informazzjoni inkluża fit-talba għar-revizjoni u fit-tweġibiet għall-kwestjonarju tal-Kummissjoni, l-iskemi li ġejjin, li allegatament kienu jnvolvu l-ghoti ta' sussidji, ġew investigati:

Skemi nazzjonali:

(a) Skema ta' Awtorizzazzjoni bil-Quddiem (*Advance Authorization Scheme* - "AAS");

(b) Skema ta' Kreditu ta' Dazji fuq l-Importazzjoni (*Duty Entitlement Passbook Scheme* - "DEPBS");

(c) Skema ta' Promozzjoni tal-Esportazzjoni ta' Beni Kapitali (*Export Promotion Capital Goods Scheme* - "EPCGS");

(d) Skema tas-Suq Iffokat (*Focus Market Scheme* - "FMS");

(e) Skema ta' Awtorizzazzjoni tal-Importazzjoni Hielsa mid-Dazju (*Duty Free Import Authorisation* - "DFIA");

(f) Unitajiet Orjentati lejn l-Esportazzjoni (*Export Oriented Units* - "EOU")/Żoni ta' Proċessar tal-Esportazzjoni (*Export Processing Zones* - "EPZ")/Żoni Ekonomiki Speċjali (*Special Economic Zones* - "SEZ");

(g) Skema ta' Kreditu għall-Esportazzjoni (*Export Credit Scheme* - "ECS"); u

(h) Skema ta' Eżenzjoni mit-Taxxa fuq id-Dhul (*Income Tax Exemption Scheme* - "ITES").

Skemi reġjonali:

(i) Skema ta' Inċentiv Industrijali ta' Punjab; u

(j) Skema ta' Inċentiv Industrijali ta' Gujarat.

(18) L-iskemi (a) sa (f) speċifikati hawn fuq huma bbażati fuq l-Att dwar il-Kummerċ Barrani (Żvilupp u Kontroll) il-*Foreign Trade (Development and Regulation) Act* tal-1992 (Nru 22 tal-1992) li daħal fis-seħh fis-7 ta' Awwissu 1992 ("l-Att dwar il-Kummerċ Barrani"). Il-*Foreign Trade Act* jawtorizza lill-GI biex johroġ notifiċi rigward il-politika ta' esportazzjoni u importazzjoni. Dawn huma miġbura fil-qosor fid-dokumenti tal-Politika dwar il-Kummerċ Barrani ("FTP" - *Foreign Trade Policy*), li jinharġu mill-Ministeru tal-Kummerċ kull hames snin u li jiġu aġġornati regolarment. Hemm żewġ dokumenti tal-FTP li huma rilevanti għall-PIR ta' dan il-każ partikolari, jiġifieri l-FTP 04-09 u l-FTP 09-14. Dan tal-aħħar daħal fis-seħh f'Awwissu 2009. Barra minn hekk, il-GI jistabbilixxi wkoll il-proċeduri li jirregolaw l-FTP 04-09 u l-FTP 09-14 f'manwal ta' proċeduri intitolat "*Handbook of*

Procedures, Volume I" ("HOP I 04-09" u "HOP I 09-14" rispettivament). Il-manwal ta' proċeduri wkoll jiġi aġġornat fuq bażi regolari.

(19) L-Iskema (g) hija bbażata fuq it-taqsimiet 21 u 35 A tal-Att dwar il-Kontroll tal-Banek tal-1949, li jippermetti lill-Bank ta' Riżerva tal-Indja ("RBI") biex jidderiegi l-banek kummerċjali fil-qasam tal-krediti għall-esportazzjoni.

(20) L-Iskema (h) hija bbażata fuq l-Att dwar it-Taxxa fuq id-Dhul tal-1961, li tiġi emendata bl-Att Finanzjarju annwali.

(21) L-Iskema (i) hija amministrata mill-Gvern ta' Punjab u hija bbażata fuq il-politika industrijali u fuq il-kodiċi ta' inċentivi tal-Gvern ta' Punjab.

(22) L-Iskema (j) hija amministrata mill-Gvern ta' Gujarat u hija bbażata fuq il-politika ta' inċentiv industrijali ta' Gujarat.

3.2. Skema ta' Awtorizzazzjoni bil-Quddiem (*Advance Authorization Scheme* - AAS)

(a) Bażi legali

(23) Id-deskrizzjoni dettaljata tal-iskema tinstab fil-paragrafi 4.1.1 sa 4.1.14 tal-FTP 04-09 u l-FTP 09-14 u l-paragrafi 4.1 sa 4.30A tal-HOP I 04-09 u l-HOP I 09-14.

(b) Eligibbiltà

(24) L-AAS tikkonsisti f'sitt sottoskemi, kif deskritt fiktur dettall fil-premessa (25). Dawk is-sottoskemi huma differenti, inter alia, fl-ambitu tal-eligibbiltà. Il-manifatturi-espertaturi u n-negozjanti-espertaturi "marbuta" ma' manifatturi ta' sostenn huma eligibbli għall-esportazzjonijiet fiżiċi AAS u għall-AAS għar-reqwiżit annwali. Il-manifatturi-espertaturi li jfornu l-esportatur finali huma eligibbli għall-AAS għall-provvisti intermedji. Kuntratturi ewlenin li jipprovdu lill-kategoriji ta' "esportazzjoni meqjusa" imsemmija fil-paragrafu 8.2 tal-FTP 04-09 u l-FTP 09-14, bħal fornituri ta' unità orjentata lejn l-esportazzjoni (EOU), huma eligibbli għas-sottoskema tal-esportazzjoni meqjusa tal-AAS. Eventwalment, fornituri intermedji għall-manifatturi espertaturi huma eligibbli għal benefiċċji ta' "esportazzjoni meqjusa" skont l-ARO — *Advance Release Order* u l-back-to-back inland letter of credit.

(c) Implimentazzjoni Prattika

(25) Awtorizzazzjonijiet bil-quddiem jistgħu jinharġu għal:

(i) esportazzjonijiet fiżiċi: din hi s-sottoskema ewlenija. Tippermetti importazzjoni bla dazju ta' materjali ta' input għall-produzzjoni li tirriżulta fi prodott ta' esportazzjoni speċifiku. "Fiżiku" f'dan il-kuntest tfisser li l-prodott għall-esportazzjoni jrid iħalli t-territorju Indjan. Konċessjoni ta' importazzjoni u obbligu ta' esportazzjoni inkluż it-tip ta' prodott ta' esportazzjoni huma speċifikati fl-awtorizzazzjoni bil-quddiem;

- (ii) rekwizit annwali: din l-awtorizzazzjoni bil-quddiem mhix konnessa ma' prodott ta' esportazzjoni speċifiku, iżda ma' grupp ta' prodotti aktar wiesa' (pereżempju, prodotti kimiċi u dawk relatati). Id-detentur ta' awtorizzazzjoni bil-quddiem jista' — sa ċertu limitu fil-valur iffissat skont kif tkun marret l-esportazzjoni fil-passat — jimporta bla hlas ta' dazju kull input li jkun ser jintuża fil-manifattura ta' kull oġġett li jaqa' f'dan il-grupp ta' prodotti. Jista' jagħżel li jesperta kwalunkwe prodott li jirriżulta li huwa fil-grupp ta' produzzjoni li juża dan il-materjal eżenti mid-dazju;
- (iii) provvisti intermedji: din is-sottoskema tkopri l-każijiet meta żewġ manifatturi jkunu beħsiebhom jipproduċu prodott wiehed għall-esportazzjoni u jaqsmu l-proċess ta' produzzjoni. Il-manifattur-esportatur li jipproduċi l-prodott intermedju jista' jimporta materjali ta' input minghajr dazju u jista' jikseb għal dan l-għan AAS għal provvisti intermedji. L-esportatur finali jiffinalizza l-produzzjoni u huwa obbligat li jesperta l-prodott lest;
- (iv) meqjusa bhala esportati: din is-sottoskema tippermetti lil kuntrattur prinċipali li jimporta bla hlas ta' dazju l-inputs meħtieġa fil-produzzjoni ta' prodotti li ser jinbieghu bhala "meqjusa bhala esportati" lill-kategoriji ta' klijenti msemmija fil-paragrafu 8.2(b) sa (f), (g), (i) u (j) tal-FTP 04-09 u l-FTP 09-14. Skont il-GI, meqjusa bhala esportati tirreferi għal dawk it-transazzjonijiet li fihom l-oġġetti fornuti ma jhallux il-pajjiż. Numru ta' kategoriji ta' provvista huma kkunsidrati bhala oġġetti meqjusa esportati sakemm il-prodotti jkunu manifatturati fl-Indja, pereżempju provvista ta' prodotti lejn EOU jew lejn kumpannija lokalizzata f'SEZ;
- (v) ARO: id-detentur tal-Awtorizzazzjoni bil-Quddiem li għandu l-intenzjoni li jgħib l-inputs minn sorsi indigeni, minflok ma jimporta direttament, għandu l-għażla li jgħibhom permezz tal-AROs. F'dawn il-każijiet l-Awtorizzazzjonijiet bil-Quddiem huma validati bhala AROs u huma approvati lill-fornitur indigenu wara l-kunsinna tal-oġġetti speċifikati fiha. L-approvazzjoni tal-ARO tintitola lill-fornitur indigenu għall-benefiċċji fuq oġġetti meqjusa esportati kif speċifikat fil-paragrafu 8.3 tal-FTP 04-09 u l-FTP 09-14 (jiġifieri, AAS għal provvisti intermedji/oġġetti meqjusa esportati, irtirar ta' dazju mhallas fuq oġġetti meqjusa esportati u r-rifużjoni ta' dazju tas-sisa finali). Il-mekkanizmu ARO jirrifondi t-taxxi u d-dazji lill-fornitur minflok ma jirrifondihom lill-esportatur finali fil-forma ta' irtirar/rifużjoni tad-dazji. Ir-rifużjoni tat-taxxi/dazji hija disponibbli għal inputs indigeni kif ukoll għall-inputs importati;
- (vi) back-to back inland letter of credit: din is-sottoskema tkopri għal darb'ohra provvisti indigeni lil detentur tal-awtorizzazzjoni bil-quddiem. Id-detentur ta' Awtorizzazzjoni bil-Quddiem jista' javvicina bank biex jiftah ittra ta' kreditu interna favur fornitur indigenu. L-awtorizzazzjoni bil-quddiem tiġi vvalidata mill-bank għall-importazzjoni diretta, b'konnessjoni biss mal-valur u l-volum ta' oġġetti miġjuba minn sorsi indigeni minflok ma jkunu importati. Il-fornitur indigenu jkun intitolat għal benefiċċji fuq oġġetti meqjusa esportati kif stabbiliti fil-paragrafu 8.3 tal-FTP 04-09 u l-FTP 09-14 (fi kliem ieħor, AAS għal provvisti intermedji/oġġetti meqjusa esportati, irtirar ta' oġġetti meqjusa esportati u rifużjoni tad-dazju tas-sisa finali).
- (26) Matul il-PIR, wiehed miż-żewġ esportaturi li kkooperaw ingħata konċessjonijiet taht l-AAS. Is-sottoskema li użat din il-kumpannija kienet (i) l-esportazzjonijiet fiżiċi. Għalhekk mhux meħtieġ li tiġi stabbilita l-kumpensabbiltà tas-sottoskemi mhux użati li jifdal.
- (27) Il-materjal importat biex jintuża bhala input ma jkunx trasferibbli u jrid jintuża biex ikun maħdum il-prodott esportat li jirriżulta. L-obbligu ta' esportazzjoni għandu jiġi sodisfatt fil-limitu ta' żmien preskritt wara l-hruġ tal-awtorizzazzjoni bil-quddiem. Mir-reviżjoni kombinata 'l hawn din giet estiża għal 36 xahar (24 xahar bil-possibbiltà ta' żewġ estensjonijiet ta' sitt xhur kull waħda).
- (28) Għall-finijiet ta' verifika mill-awtoritajiet Indjani, id-detentur ta' Awtorizzazzjoni bil-Quddiem huwa obbligat bil-liġi biex iżomm reġistru ta' konsum reali ("kont veru u proprju") ta' prodotti importati/akkwistati lokalment minghajr dazju għal kull awtorizzazzjoni bil-quddiem, skont il-format preskritt (il-paragrafi 4.26, 4.30 u l-Appendiċi 23 tal-HOP I 04-09 u l-HOP I 09-14). Dan ir-reġistru jrid jiġi verifikat minn kontabilista awtorizzat estern/kontabilista tal-ispejjeż u x-xogħlijiet li jiċċertifika li r-reġistri preskritti u r-rekords rilevanti ġew eżaminati u li l-informazzjoni fornuta skont l-Appendiċi 23 hija vera u korretta f'kull aspett.
- (29) Rigward l-użu tal-AAS għal esportazzjonijiet fiżiċi matul il-PIR, kemm il-konċessjoni ta' importazzjoni kif ukoll l-obbligu tal-esportazzjoni huma stabbiliti fil-volum u fil-valur mill-GI u jiġu dokumentati fuq l-awtorizzazzjoni bil-quddiem. Barra minn hekk, fil-mument tal-importazzjoni u l-esportazzjoni, it-transazzjonijiet li jikkorrispondu jridu jiġu dokumentati mill-uffiċjali tal-gvern fuq l-awtorizzazzjoni bil-quddiem. Il-volum tal-importazzjonijiet awtorizzat skont din l-iskema huwa stabbilit mill-GI abbażi tan-normi bażiċi ta' input-output ("SIONs" - standard input-output norms). Is-SIONs qegħdin hemm għal bosta prodotti inkluż il-prodott ikkonċernat u jinħargu mill-GI. Mir-reviżjoni kkombinata 'l hawn, is-SIONs ġew riveduti 'l isfel u matul il-PIR dawn kienu, għall-input ta' materja prima prinċipali u skont il-prodott u r-rotta, 2,3 % sa 16,1 % inqas milli matul ir-reviżjoni kkombinata.

(30) Minkejja li dawn is-SIONs tbaxxew, instab li għal wiehed mit-tipi ta' prodotti kkonċernati, il-konsum attwali kien għadu xorta taht is-SIONs. Barra minn hekk, instab li, għalkemm dan huwa obligatorju, il-kumpanija ma żammitx ir-registru tal-konsum imsemmi fil-premessa (28) hawn fuq ("Appendiċi 23"), li jrid jiġi verifikat minn kontabilista estern. Minkejja l-ksur ta' dan ir-rekwizit, il-kumpanija għamlet użu mill-benefiċċji tal-AAS li kienu, barra minn hekk, minhabba l-valutazzjoni żejda ta' SIONs li nstabet, iżjed mid-dispożizzjonijiet legali għal dawn.

(d) *Kummenti dwar it-tagħrif żvelat*

(31) Il-GI u produttur esportatur wiehed ressq u l-osservazzjonijiet dwar l-AAS.

(32) Il-GI saħaq li l-AAS taħdem bħala irtirar tad-dazju permess jew bħala irtirar sostitutiv b'sistema ta' verifika f'konformità mad-dispożizzjonijiet tal-Annessi I, II u III tar-Regolament bażiku stabbilita biex tissorvelja r-rabta bejn l-inputs importati bla dazju u l-prodotti għall-esportazzjoni li jirriżultaw minnhom. Il-GI kompli jgħid li, skont ir-Regolament bażiku, jistgħu jiġu kkompensati biss is-somma rtirata jew ir-rifużjoni tad-dazji fuq l-importazzjoni li jkunu akbar minn daww migbura fuq inputs importati li jiġu kkunsmati fil-produzzjoni ta' oġġetti esportati. Rigward sistema ta' verifika, insistew li teżisti sistema xierqa ta' verifika. F'dan il-kuntest semmew għadd ta' elementi tal-verifika li kienu disponibbli għall-GI biex jagħmel din il-verifika, inklużi s-SIONs, l-informazzjoni dwar kwantitajiet li jinsabu fid-dokumenti tal-importazzjoni u tal-esportazzjoni, u l-verifika tal-kumpens wara li jseħhu l-importazzjoni u l-esportazzjoni. Il-GI fakkar ukoll li l-iskema tippreskrivi li, jekk ikun jifdal xi materjal li ma jkunx intuża, għandu jithallas id-dazju shih bl-interessi.

(33) Il-produttur esportatur li kien uża l-AAS għall-bejgħ lejn l-Unjoni ma kellux kummenti dwar is-sejbiet safejn jikkonċerna d-deskrizzjoni u l-implimentazzjoni Prattika, kif mogħti fil-qosor fit-tasqimiet (a) sa (c), iżda kkontesta għadd ta' figuri fil-kalkolu tal-ammont tas-sussidju. Filwaqt li l-kalkolu ġie vverifikat u ma kellux bżonn ta' korrezzjonijiet, dawn il-kwistjonijiet ġew iċċarati mal-kumpanija kkonċernata.

(e) *Konkluzjoni*

(34) L-eżenzjoni mid-dazji tal-importazzjoni hija sussidju fit-tifsira tal-Artikolu 3(1)(a)(ii) u l-Artikolu 3(2) tar-Regolament bażiku, jiġifieri kontribut finanzjarju tal-GI li jagħti benefiċċju lill-esportatur investigat.

(35) Barra dan, l-AAS għall-esportazzjonijiet fiżiċi hija b'mod ċar kontingenti fil-liġi fuq kif tkun marret l-esportazzjoni, u għalhekk hija meqjusa bħala speċifika u kumpensabbli

skont l-Artikolu 4(4), l-ewwel subparagrafu, il-punt (a) tar-Regolament bażiku. Mingħajr obbligu li tesporta, kumpanija ma tistax tikseb benefiċċji minn din l-iskema.

(36) Din ir-reviżjoni ta' skadenza, għaldaqstant, ikkonfermat li s-sottoskema prinċipali użata f'dan il-każ ma tistax titqies bħala sistema permissibbli ta' rtirar tad-dazju jew sistema ta' rtirar sostitutiv fit-tifsira tal-Artikolu 3(1)(a)(ii) tar-Regolament bażiku. Ma tikkonformax mar-regoli stabbiliti fl-Anness I, (il-partita (i)), l-Anness II (definizzjoni u regoli għall-irtirar) u l-Anness III (definizzjoni u regoli għall-irtirar sostitutiv) tar-Regolament bażiku. Minkejja li teżisti sistema jew proċedura ta' verifika li tikkonferma jekk ġewx ikkunsmati l-inputs, u b'liema ammonti, fil-produzzjoni tal-prodott esportat (l-Anness II(II)(4) tar-Regolament bażiku u, fil-każ ta' skemi ta' rtirar sostitutivi, l-Anness III(II)(2) tar-Regolament bażiku), il-GI fil-prattika ma applikahix. Is-SIONs stess ma jistgħux jiġu kkunsidrati bħala sistema ta' verifika tal-konsum reali, peress li dawn instabu li kienu ġenerużi ż-żejjed u ġie stabbilit ukoll li l-benefiċċji li ttiehdu żejda ma ġewx mitluba mill-ġdid mill-GI. Fil-fatt, ma seħhx kontroll effettiv li twettaq mill-GI bbażat fuq registru ta' konsum reali li jinżamm korrett. Barra minn hekk, il-GI ma wettaqx aktar sħarriġ ibbażat fuq l-inputs reali involuti, għalkemm dan ikun jeħtieġ normalment li jitwettaq fin-nuqqas ta' sistema ta' verifika applikata b'mod effettiv (l-Anness II(II)(5) u l-Anness III(II)(3) tar-Regolament bażiku). Fl-aħħar nett, ġie kkonfermat li, għalkemm huwa obligatorju bil-liġi, l-involvement ta' kontabilisti awtorizzati fil-proċess ta' verifika, fil-prattika, mhuwiex wiehed garantit.

(37) L-AAS għall-esportazzjonijiet fiżiċi hija, għaldaqstant, kumpensabbli.

(f) *Kalkolu tal-ammont ta' sussidju*

(38) Fin-nuqqas ta' sistemi permessi ta' rtirar tad-dazju jew sistemi ta' rtirar sostitutivi, il-benefiċċju kumpensabbli huwa r-remissjoni tad-dazji tal-importazzjoni totali normalment dovuti mal-importazzjoni tal-inputs. F'dan ir-rigward u fil-kwistjoni tal-affermazzjoni tal-GI fil-premessa (32), huwa osservat li r-Regolament bażiku ma jipprevedix biss l-ammont kumpensatorju tar-remissjoni "żejda" tad-dazji. Skont l-Artikolu 3(1)(a)(ii) u l-Anness I(i) tar-Regolament bażiku, huwa biss meta l-kondizzjonijiet tal-Annessi II u III tar-Regolament bażiku jkunu milhuqa li r-remissjoni żejda mid-dazji tkun ikkumpensata. Iżda, f'dan il-każ, dawn il-kondizzjonijiet ma ġewx sodisfatti. Għalhekk, jekk jiġi stabbilit li mhemmx proċess ta' sorveljanza xierqa, l-eċċezzjoni msemmija hawn fuq għal skemi ta' rtirar tad-dazju mhix applikabbli u tapplika r-regola normali tal-ammont kumpensatorju fuq l-ammont ta' dazji mhux imħallsa (dħul ċedut), pjuttost milli kwalunkwe remissjoni żejda intenzjonata. Kif stabbilit fl-Annessi II(II) u III(II) tar-Regolament bażiku, mhijiex ir-responsabbiltà tal-awtorità tal-investigazzjoni li tikkalkula din ir-remissjoni żejda.

Bil-maqlub ta' dan, skont l-Artikolu 3(1)(a)(ii) tar-Regolament bażiku, l-awtorità tal-investigazzjoni għandha tis-tabbilixxi biss evidenza suffiċjenti sabiex tirrifjuta l-adegwatezza tas-sistema ta' verifika allegata.

- (39) L-ammont ta' sussidju għall-esportatur li uża l-AAS kien ikkalkolat abbażi ta' dazji tal-importazzjoni ċeduti (dazju doganali bażiku u dazju doganali addizzjonali speċjali) fuq il-materjal impurtat skont is-sottoskema użata għall-prodott ikkonċernat matul il-PIR (numeratur). Skont l-Artikolu 7(1)(a) tar-Regolament bażiku, il-miżati li kellhom jithallsu sabiex jinkiseb is-sussidju tnaqqsu mill-ammont tas-sussidju meta saru talbiet ġustifikati. Skont l-Artikolu 7(2) tar-Regolament bażiku, dan l-ammont ta' sussidju ġie allokat fuq il-fatturat mill-esportazzjoni tal-prodott ikkonċernat matul il-PIR bhala d-denominatur xieraq, billi s-sussidju huwa marbut mal-prestazzjoni tal-esportazzjoni u ma kienx mogħti b'referenza għall-kwantitajiet manifatturati, prodotti, esportati jew trasportati.
- (40) Ir-rata tas-sussidju stabbilita fir-rigward ta' din l-iskema għall-applikant matul il-PIR għall-produttur uniku li kkoopera u li għamel użu minnha hija ta' 12,3 %.

3.3. Skema ta' Kreditu ta' Dazji fuq l-Importazzjoni (Duty Entitlement Passbook Scheme - DEPBS)

(a) Bażi legali

- (41) Id-deskrizzjoni dettaljata tad-DEPBS tinsab fil-paragrafi 4.3 tal-FTP 04-09 u l-FTP 09-14 kif ukoll fil-Kapitolu 4 tal-HOP I 04-09 u tal-HOP I 09-14.

(b) Eligibbiltà

- (42) Kull manifattur-esportatur jew negozjant-esportatur huwa eliġibbli għal din l-iskema.

(c) Implimentazzjoni Prattika

- (43) Esportatur eliġibbli jista' japplika għall-kreditu tad-DEPBS li jiġu kkalkulati bhala perċentwal tal-valur tal-prodotti esportati skont din l-iskema. Dawn ir-rati tad-DEPBS ġew stabbiliti mill-awtoritajiet Indjani għal hafna mill-prodotti, inkluż il-prodott ikkonċernat. Dawn jiġu ddeterminati abbażi tas-SIONs (ara l-premessa (29)) u l-inci-denza tad-dazji doganali fuq il-kontenut preżunt importat, irrISPettivament jekk ikunux thallsu jew le d-dazji tal-importazzjoni. Ir-rati tad-DEPBS għall-prodott ikkonċernat matul il-PIR tal-investigazzjoni preżenti kienu ta' 8 % għall-amoxicillin trihydrate u ta' 7 % għall-ampicillin trihydrate u cephalexin, u għalhekk fil-kazijiet kollha kienu oghla milli matul ir-revizjoni kkom-binata.

- (44) Biex tkun eliġibbli għall-benefiċċji taht din l-iskema, kumpannija trid tesporta. Fiż-żmien tat-transazzjoni ta' esportazzjoni, għandha ssir dikjarazzjoni mill-esportatur lill-awtoritajiet fl-Indja li tindika li l-esportazzjoni qed

issehh skont id-DEPBS. Sabiex il-merkanzija tkun esportata, l-awtoritajiet doganali Indjani jgħorġu polza tal-esportazzjoni waqt il-proċedura li matulha l-merkanzija tintbagħat. Dan id-dokument juri, *inter alia*, l-ammont ta' kreditu tad-DEPBS li għandu jingħata għal dik it-transazzjoni ta' esportazzjoni. F'dan il-punt, l-esportatur ikun jaf il-benefiċċju li jkun ser jirċievi. Ladarba l-awtoritajiet doganali jgħorġu l-polza tal-esportazzjoni, il-Gvern tal-Indja ma jkollu l-ebda diskrezzjoni fuq l-ghoti tal-kreditu tad-DEPBS. Ir-rata tad-DEPBS rilevanti biex jiġi kkalkulat il-benefiċċju hija dik li kienet applikata fil-mument li fiħ tkun saret id-dikjarazzjoni tal-esportazzjoni. Għalhekk, m'hemm l-ebda possibbiltà għal emenda retroattiva għal-livell tal-benefiċċju.

- (45) Instab li skont l-istandards tal-kontabbiltà Indjani, il-kreditu tad-DEPBS jistgħu jitniżżlu fuq il-baži tad-dovuti bhala dhul fil-kontijiet tal-kummerċ, malli jiġi sodisfatt l-obbligu tal-esportazzjoni. Dawn il-kreditu jistgħu jintużaw biex jithallsu d-dazji doganali fuq importazzjonijiet suss-egwenti ta' kwalunkwe prodotti li jistgħu jiġu importati mingħajr restrizzjonijiet – hliief beni kapitali. Prodotti importati b'dawn il-kreditu jistgħu jinbiegħu fis-suq domestiku (soġġetti għal taxa tal-bejgħ) jew jiġu użati mod iehor. Il-kreditu tad-DEPBS huma trasferibbli mingħajr l-ebda ostaklu u validi għal perijodu ta' 24 xahar mid-data tal-hruġ.

- (46) L-applikazzjoni għal kreditu tad-DEPBS tiġi ffajljata elettronikament u tista' tkopri ammont mingħajr limitu ta' transazzjonijiet tal-esportazzjoni. *De facto*, ma japplikawx skadenzi stretti għal kreditu tad-DEPBS. Is-sistema elettronika użata għall-immaniġġjar tad-DEPBS ma teskludix awtomatikament it-transazzjonijiet tal-esportazzjoni li jaqbżu l-iskadenza għas-sottomissjoni msemmija fil-paragrafu 4.47 tal-HOP I 04-09 u l-HOP 09-14. Barra minn hekk, kif stipulat b'mod ċar fil-paragrafu 9.3 tal-HOP I 04-09 u u l-HOP 09-14, l-applikazzjonijiet li jaslu wara d-data tal-iskadenza għas-sottomissjoni dejjem jistgħu jiġu kkunsidrati soġġett għall-impożizzjoni ta' penali minuri (jiġifieri 10 % tal-intitolament).

- (47) Instab li produttur-esportatur Indjan li kkoopera għamel użu minn din l-iskema matul il-PIR.

(d) Kummenti dwar it-tagħrif żvelat

- (48) Il-GI afferma li "l-benefiċċju għal min jirċievi" jista' jitkejjel u kemm jista' jiġi kkumpensat is-sussidju jista' jiġi ddeterminat biss meta l-liċenzji tad-DEPBS jinbiegħu fis-suq billi jagħtu benefiċċju biss jekk jinbiegħu fis-suq u meta dan iseħh. Fi kliem iehor, il-kreditu tad-DEPBS ma jstgħux jiġu kkumpensati meta jintużaw bhala hlas tad-dazji fuq l-oġġetti importati li jintużaw bhala inputs fil-produzzjoni ta' oġġetti esportati.

(e) Konkluzjonijiet dwar id-DEPBS

- (49) Id-DEPBS jipprovdi s-sussidji fit-tifsira tal-Artikolu 3(1)(a)(ii) u l-Artikolu 3(2) tar-Regolament bażiku. Kreditu tad-DEPBS huwa kontribuzzjoni finanzjarja mill-GI, peress li l-kreditu eventwalment jintuża biex ipatti għad-dazji ta' importazzjoni, b'hekk inaqqas

id-dhul tal-GI mid-dazji li kieku jkunu dovuti. Barra minn hekk, il-kreditu tad-DEPBS jaghti benefiċċju lill-esportatur, għaliex il-likwidità tiegħu titjeb mhux biss jekk tinbiegħ liċenzja fis-suq, kif iddikjara l-GI, iżda wkoll jekk jintuża bħala hlas tad-dazju fuq oġġetti importati.

(50) Barra dan, id-DEPBS huwa assoċjat fil-liġi mal-mod kif tkun marret l-esportazzjoni, u għalhekk huwa meqjus bħala speċifiku u kumpensabbli skont l-Artikolu 4(4), l-ewwel subparagrafu, il-punt (a) tar-Regolament bażiku.

(51) Din l-iskema ma tistax titqies bħala sistema ta' rtirar ta' dazju jew sistema ta' rtirar sostitutiv fit-tifsira tal-Artikolu 3(1)(a)(ii) tar-Regolament bażiku. Ma tikkonformax mar-regoli stabbiliti fl-Anness I partita (i), l-Anness II (definizzjoni u regoli għall-irtirar) u l-Anness III (definizzjoni u regoli għall-irtirar sostitutiv) tar-Regolament bażiku. Esportatur m'għandu l-ebda obbligu li fil-fatt jikkonsma fil-proċess tal-produzzjoni l-oġġetti importati bla dazju u l-ammont tal-kreditu mhux ikkalkulat b'konnessjoni mal-inputs li fil-fatt intużaw. Barra minn hekk, ma hemm ebda sistema jew proċedura stabbilita għall-konferma ta' liema inputs jiġu kkunsmati fil-proċess tal-produzzjoni tal-prodott esportat jew jekk sehħx hlas żejjed tad-dazji tal-importazzjoni skont it-tifsira tal-partita(i) tal-Anness I, u l-Annessi II u III tar-Regolament bażiku. Fl-aħhar nett, esportatur huwa eliġibbli għall-benefiċċji tad-DEPBS irrispettivament minn jekk jimportax xi inputs jew le. Sabiex jikseb il-benefiċċju, ikun biżżejjed għall-esportatur li sempliciment jesperta l-oġġetti mingħajr ma juri li kien importat materjal biex jidhol fil-prodott. Għalhekk, anki esportaturi li jakkwistaw l-inputs tagħhom kollha lokalment u ma jimportaw ebda prodott li jista' jintuża bħala input, jibqgħu intitolati għall-benefiċċji mid-DEPBS.

(f) *Kalkolu tal-ammont ta' sussidju*

(52) Skont l-Artikolu 3(2) u l-Artikolu 5 tar-Regolament bażiku, l-ammont ta' sussidji kumpensabbli kien ikkalkulat f'termini tal-benefiċċju mogħti lir-riċipjent u li nstab li jeżisti matul il-PIR. F'dan ir-rigward, kien ikkunsidrat li l-benefiċċju jingħata lir-riċipjent fil-waqt meta ssir transazzjoni ta' esportazzjoni skont din l-iskema. F'dan il-mument, il-GI huwa obligat li jċedi d-dazji doganali, u dan jikkostitwixxi kontribuzzjoni finanzjarja skont it-tifsira tal-Artikolu 3(1)(a)(ii) tar-Regolament bażiku.

(53) Fid-dawl ta' dan, huwa kkunsidrat xieraq li jiġi vvalutat il-benefiċċju taħt id-DEPBS bħala s-somma tal-krediti ggwadanjati fuq it-transazzjonijiet kollha ta' esportazzjoni li saru taħt din l-iskema matul il-PIR.

(54) Meta saru talbiet ġustifikati, id-drittijiet li neċessarjament riedu jithallsu biex jinkiseb is-sussidju tnaqqsu mill-kreditu hekk stabbiliti biex wiehed jaasal għall-ammont tas-sussidju bħala n-numeratur, skont l-Artikolu 7(1)(a) tar-Regolament bażiku.

(55) Skont l-Artikolu 7(2) tar-Regolament bażiku dan l-ammont ta' sussidju ġie allokat fuq il-fatturat kollu tal-esportazzjoni matul il-perijodu tal-investigazzjoni

tar-reviżjoni bħala d-denominatur xieraq, għaliex is-sussidju huwa kontingenti mal-mod kif tkun marret l-esportazzjoni u ma ngħatax b'referenza għall-kwantitajiet manifatturati, prodotti, esportati jew trasportati.

(56) Fuq il-baži ta' dan ta' hawn fuq, ir-rata ta' sussidju stabbilita fir-rigward ta' din l-iskema għall-produttur esportatur li kkoopera li għamel użu minnha matul il-PIR jammonta għal 6,9 %.

3.4. Skema ta' Promozzjoni tal-Esportazzjoni ta' Beni Kapitali (Export Promotion Capital Goods Scheme - EPCGS)

(a) *Baži legali*

(57) Id-deskrizzjoni dettaljata tal-EPCGS tinsab fil-kapitolu 5 tal-FTP 04-09 u tal-FTP 09-14 kif ukoll fil-kapitolu 5 tal-HOP I 04-09 u tal-HOP I 09-14.

(b) *Eliġibbiltà*

(58) Il-manifatturi-esportaturi, in-negozjanti-esportaturi "marbuta ma" manifatturi sekondarji u dawk li jipprovdu servizz huma eliġibbli għal din l-iskema.

(c) *Implimentazzjoni Prattika*

(59) Skont il-kondizzjoni ta' obbligu ta' esportazzjoni, kumpannija hija awtorizzata li timporta beni kapitali (prodotti kapitali godda u dawk użati sa massimu ta' 10 snin) b'rata mnaqqsa ta' dazju doganali. Għal dan l-għan, il-GI johroġ liċenzja EPCGS fuq applikazzjoni u pagament ta' hlas. L-iskema tipprovdi għal rata tad-dazju tal-importazzjoni mnaqqsa ta' 5 % applikabbli għall-beni kapitali kollha importati skont l-iskema. Biex ikun sodisfatt l-obbligu ta' esportazzjoni, il-prodotti kapitali importati jridu jintużaw biex jipproduċu ċertu ammont ta' prodotti għall-esportazzjoni matul ċertu perjodu. Skont l-FTP 09-14 il-beni kapitali jistgħu jiġu importati b'rata ta' dazju ta' 0 % taħt l-EPCGS, iżda f'dan il-każ il-perijodu ta' żmien biex jiġi ssodisfatt l-obbligu tal-esportazzjoni ikun iqsar.

(60) Id-detentur ta' liċenzja EPCGS jista' wkoll ifittex il-beni kapitali minn pajjiż stess. F'dan il-każ, il-manifattur indigenu ta' beni kapitali jista' japprofitta ruhu mill-benefiċċju ta' importazzjoni hielsa mid-dazju ta' komponenti meħtieġa għall-manifattura ta' dawn il-beni kapitali. Alternattivament, il-manifattur indigenu jista' jitlob il-benefiċċju ta' esportazzjoni meqjus fir-rigward tal-provvista ta' beni kapitali lid-detentur ta' liċenzja EPCGS.

(61) Instab li ż-żewġ applikanti esportaturi li kkooperaw użaw din l-iskema matul il-PIR.

(d) *Kummenti dwar it-tagħrif żvelat*

(62) Mal-wasla tat-tagħrif il-GI kkuntesta l-kumpensabbiltà tal-EPCGS. Huwa sahaq, b'mod partikolari, li s-sussidji tal-EPCGS rigward ix-xiri ta' beni kapitali fejn l-obbligu tal-esportazzjoni kien diġà ġie sodisfatt qabel il-PIR, ma

għandux jibqa' jiġi ttrattat bħala kontingenti fuq il-prestazzjoni tal-esportazzjoni. Produttur esportatur wiehed li nstab li kien irċieva s-sussidji tal-EPCGS sahaq li dawn is-sussidji ma kienx imisshom tqiesu billi ma kinux ser jintużaw għax-xiri ta' beni kapitali użati fil-produzzjoni tal-prodott ikkonċernat.

(e) *Konklużjoni dwar l-EPCGS*

(63) L-EPCGS jipprovdi s-sussidji fl-ambitu tat-tifsira tal-Artikolu 3(1)(a)(ii) u l-Artikolu 3(2) tar-Regolament bażiku. It-tnaqqis fid-dazju jikkostitwixxi kontribuzzjoni finanzjarja mill-GI, billi din il-konċessjoni tnaqqas id-dhul mid-dazju li kieku kien ikun dovut lilu. Barra minn hekk, it-tnaqqis tad-dazju jagħti benefiċċju lill-esportatur, billi d-dazji ffrankati mill-importazzjoni jtejbu l-likwidità tal-kumpannija.

(64) It-talba li s-sussidji tal-EPCGS rigward ix-xiri ta' beni kapitali fejn l-obbligu tal-esportazzjoni kien diġà gie sodisfatt qabel il-PIR, ma jibqax jiddependi mill-prestazzjoni tal-esportazzjoni ma tistax tintlaqa'. Tabilhaqq, mhuwiex ikkontestat li l-EPCGS hija soġġetta fil-liġi għall-prestazzjoni tal-esportazzjoni, billi dawn il-liċenzji tal-EPCGS ma jistgħux jinkisbu mingħajr impenn ta' esportazzjoni. Għalhekk, hija meqjusa bħala speċifika u kumpensabbli skont l-Artikolu 4(4), l-ewwel subparagrafu, il-punt (a) tar-Regolament bażiku. Il-mument eżatt meta dan l-obbligu ta' esportazzjoni jiġi sodisfatt huwa irrilevanti f'dan ir-rigward. F'dak li jikkonċerna l-kwistjoni tal-użu jew in-nuqqas ta' użu tal-beni kapitali fil-produzzjoni tal-prodott ikkonċernat, skont il-Kapitolu 5.2 tal-FTP 09-14, l-EPCGS tippermetti l-importazzjoni ta' beni kapitali għal qabel il-produzzjoni, għall-produzzjoni u għal wara l-produzzjoni (inklużi s-"CKD" - *complete knock-down*/*"SKD"* - *semi knock-down* tagħhom kif ukoll is-sistemi ta' software tal-kompjuter). Għalhekk jidher ċar li anki l-oġġetti mhux użati fil-produzzjoni tal-prodott ikkonċernat jistgħu jibbenefikaw mill-EPCGS. Barra minn hekk gie stabbilit li l-obbligi tal-esportazzjoni skont l-EPCGS gie sodisfatt bl-esportazzjoni tal-prodott ikkonċernat. Għaldaqstant it-talba għet miċhuda.

(65) L-EPCGS ma tistax titqies bħala sistema ta' rtirar ta' dazju jew sistema ta' rtirar sostituttiv fit-tifsira tal-Artikolu 3(1)(a)(ii) tar-Regolament bażiku. Il-beni kapitali mhumiex koperti mill-ambitu ta' dawn is-sistemi permisibbli, kif stabbilit fl-Anness I, partita (i), tar-Regolament bażiku, għaliex mhumiex ikkunsmati fil-produzzjoni tal-prodotti esportati.

(f) *Kalkolu tal-ammont ta' sussidju*

(66) L-ammont ta' sussidju kien ikkalkulat, skont l-Artikolu 7(3) tar-Regolament bażiku, abbażi tad-dazju doganali mhux imħallas fuq beni kapitali importati mifruxa fuq perijodu li jirrifletti l-perijodu ta' deprezzament normali ta' dawn il-beni kapitali fl-industrija kkonċernata. L-interessi ġew miżjuda ma' dan l-ammont biex ikun

rifless il-valur totali tal-benefiċċju maż-żmien. Ir-rata ta' imghaxijiet kummerċjali għas-self fil-munita lokali matul il-perijodu tal-investigazzjoni għar-reviżjoni fl-Indja kien ikkunsidrat xieraq għal dan l-iskop.

(67) Skont l-Artikoli 7(2) u 7(3) tar-Regolament bażiku, dan l-ammont ta' sussidju gie allokat fuq il-fatturat ta' esportazzjoni matul il-PIR bħala d-denominatur xieraq, għaliex is-sussidju jiddependi mill-mod kif tkun marret l-esportazzjoni.

(68) Ir-rata ta' sussidju stabbilita fir-rigward ta' din l-iskema għall-produtturi esportaturi li kkooperaw matul il-PIR tammonta għal 0,1 % - 0,5 %.

3.5. Skema tas-Suq Iffokat (Focus Market Scheme -FMS)

(a) *Baži legali*

(69) Id-deskrizzjoni dettaljata dwar l-FMS tinstab fil-paragrafu 3.9.1 sa 3.9.2.2 tal-FTP 04-09 u l-paragrafu 3.14.1 sa 3.14.3 tal-FTP 09-14 u fil-paragrafu 3.20 sa 3.20.3 tal-HOP I 04-09 u l-paragrafu 3.8 sa 3.8.2 tal-HOP I 09-14.

(b) *Eligibbiltà*

(70) Kull manifattur-esportatur jew negozjant-esportatur huwa eligibbli għal din l-iskema.

(c) *Implimentazzjoni Prattika*

(71) Skont din l-iskema l-esportazzjonijiet tal-prodotti kollha lejn il-pajjiżi notifikati skont l-Appendiċi 37(C) tal-HOP I 04-09 u l-HOP I 09-14 huma intitolati għal kreditu ta' dazji ekwivalwenti għal 2,5 % tal-valur FOB tal-prodotti esportati skont din l-iskema. Ċertu tip ta' attivajiet ta' esportazzjoni huma esklużi mill-iskema, pereżempju esportazzjonijiet ta' oġġetti importati jew oġġetti mibgħuta, oġġetti meqjusa bħala esportati, esportazzjonijiet ta' servizzi u fatturat tal-esportazzjoni ta' unitajiet li joperaw taht żoni ekonomiċi speċjali/unitajiet li joperaw fl-esportazzjoni. Esklużi wkoll mill-iskema huma ċerti tipi ta' prodotti, pereżempju djamanti, metalli prezzjużi, minerali, ċereali, zokkor u prodotti taż-żejt.

(72) Il-kreditu tad-dazju taht l-FMS huma trasferibbli liberament u validi għal perijodu ta' 24 xahar mid-data ta' hrug taċ-ċertifikat ta' intitolament tal-kreditu rilevanti. Dawn jistgħu jintużaw biex jithallsu d-dazji doganali fuq importazzjonijiet sussegwenti ta' kwalunkwe oġġetti li jidhlu fil-prodott jew oġġetti ohra, inklużi beni kapitali.

(73) Iċ-ċertifikat ta' intitolament ta' kreditu jinhareġ mill-port minn fejn saru l-esportazzjonijiet u wara t-twertiq tal-esportazzjonijiet jew li jintbagħtu l-oġġetti. Sakemm l-applikant jipprovdi l-kopji tad-dokumentazzjoni tal-esportazzjoni rilevanti kollha (pereżempju, ordni ta' esportazzjoni, fatturi, poloz tat-tagħbija, ċertifikati ta' realizzazzjoni mill-bank), lill-awtoritajiet, il-GI ma għandu l-ebda diskrezzjoni fuq l-għoti tal-kreditu tad-dazju.

(d) *Kummenti dwar it-tagħrif żvelat*

- (74) Wara li twassal it-tagħrif, il-GI talab li sakemm jinbiegħ iċ-ċertifikat ta' intitolament għall-kreditu fis-suq, hu ma jagħti l-ebda benefiċċju lir-riċipjent u, għaldaqstant, dan ma jkunx kumpensabbli. Fi kliem iehor, il-kreditu tal-FMS ma jstgħux jiġu kkompensati meta jintużaw bhala hlas tad-dazji fuq l-oġġetti importati li jintużaw bhala inputs fil-produzzjoni ta' oġġetti esportati. Il-produttur esportatur li kkoopera li kien ha l-benefiċċji skont l-FMS sahaq li l-iskema hija marbuta ġeografikament ma' pajjiżi oħra, u għaldaqstant ma tistax tiġi kkompensata mill-Unjoni.

(e) *Konkluzjoni dwar l-FMS*

- (75) L-FMS jipprovdi s-sussidji fit-tifsira tal-Artikolu 3(1)(a)(ii) u l-Artikolu 3(2) tar-Regolament bażiku. Kreditu ta' dazju tal-FMS huwa kontribuzzjoni finanzjarja mill-GI, billi l-kreditu eventwalment jintuża biex ibaxxi d-dazji ta' importazzjoni, b'hekk jitnaqqas id-dhul mid-dazju tal-GI li inkella kien ikun dovut. Barra minn hekk, u mingħajr ma wiehed iqis jekk iċ-ċertifikat tal-intitolament għall-kreditu jintużax biex jikkompensa d-dazji jew jinbiegħ fis-suq, il-kreditu tad-dazju FMS jibbenefika lill-esportatur, billi l-likwidità tiegħu titjieb.

- (76) Iktar minn hekk, l-FMS huwa assoċjat fil-liġi mal-mod kif tkun marret l-esportazzjoni, u għalhekk huwa meqjus bhala speċifiku u jista' jiġi kkompensat skont l-Artikolu 4(4), l-ewwel subparagrafu, il-punt (a) tar-Regolament bażiku. Il-fatt li l-pajjiżi tal-Unjoni mhumiex koperti mill-FMS la jmur kontra l-implimentazzjoni Prattika tal-iskema u lanqas kif jintuża l-benefiċċju tal-FMS, kif stabbilit fil-premessi (72) sa (74). Għaldaqstant, din it-talba kellha tiġi miċhuda.

- (77) Din l-iskema ma tistax titqies bhala sistema ta' rtirar ta' dazju jew sistema ta' rtirar sostituttiv permissibbli fit-tifsira tal-Artikolu 2(1)(a)(ii) tar-Regolament bażiku. Hija ma tikkonformax mar-regoli stretti stipulati fl-Anness I partita (i), fl-Anness II (definizzjoni u regoli għall-irtirar) u fl-Anness III (definizzjoni u regoli għall-irtirar sostituttiv) tar-Regolament bażiku. L-esportatur ma għandu l-ebda obbligu li fil-fatt jikkonsma fil-proċess tal-produzzjoni l-oġġetti importati bla dazju u l-ammont tal-kreditu mhux ikkalkulat b'konnessjoni mal-oġġetti li fil-fatt intużaw. Ma hemm ebda sistema jew proċedura fis-seħh biex tikkonferma liema materjali jiġu kkunsmati fil-proċess tal-produzzjoni tal-prodott esportat jew jekk ikunx sar hlas żejjed ta' dazji ta' importazzjoni fit-tifsira tal-Anness I, partita (i), u l-Annessi II u III tar-Regolament bażiku. Esportatur ikun eliġibbli għall-benefiċċji tal-FMS mingħajr ma jingħata każ jekk fil-fatt jimportax oġġetti biex jidhlu fil-prodott jew le. Sabiex jikseb il-benefiċċju, ikun biżżejjed għall-esportatur li sempliciment jesporta l-oġġetti mingħajr ma juri li kien importat materjal biex jidhlo fil-prodott. B'hekk, anke esportaturi li jakkwistaw lokalment dak kollu li jidhlo fil-prodott u ma jimportaw l-ebda oġġetti li jista' jintuża fil-prodott jibqgħu intitolati li jibbenifikaw mill-FMS. Barra minn hekk, esportatur jista'

juża l-kreditu tad-dazju FMS biex jimporta l-beni kapitali, għalkemm il-beni kapitali mhumiex koperti mill-ambitu ta' dawn is-sistemi permissibbli ta' rtirar ta' dazju, kif stabbilit fl-Anness I, partita (i), tar-Regolament bażiku, għaliex huma ma jiġux ikkunsmati fil-produzzjoni tal-prodotti esportati.

(f) *Kalkolu tal-ammont ta' sussidju*

- (78) L-ammont ta' sussidji li jstgħu jiġu kkompensati kien ikkalkulat f'termini tal-benefiċċju li jingħata min jirċievih, li jinstab li jeżisti matul il-PIR kif prenotat mill-produttur-esportatur li uża l-iskema fuq bażi ta' zieda bhala dhul fl-istadju ta' tranżazzjoni tal-esportazzjoni. Skont l-Artikoli 7(2) u 7(3) tar-Regolament bażiku dan l-ammont ta' sussidju (nominatur) kien allokat fuq il-fatturat għall-esportazzjoni matul il-PIR bhala d-denominatur xieraq, għaliex is-sussidju huwa assoċjat mal-mod kif tkun marret l-esportazzjoni u ma ngħatax b'referenza għall-kwantitajiet immanifatturati, prodotti, esportati jew trasportati.
- (79) Ir-rata ta' sussidju stabbilita fir-rigward ta' din l-iskema matul il-PIR għall-produttur esportatur li kkoopera jammonta għal < 0,1 %.

3.6. Skema ta' Awtorizzazzjoni tal-Importazzjoni Hielsa mid-Dazju (*Duty Free Import Authorisation —“DFIA”*)

- (80) Matul l-investigazzjoni nstab li l-produtturi Indjani li kkooperaw ma kisbu l-ebda benefiċċji taht l-DFIA matul il-PIR. Għalhekk ma kienx mehtieg li din l-iskema tiġi analizzata aktar f'din l-investigazzjoni.

3.7. Unitajiet Orjentati lejn l-Esportazzjoni (*Export Oriented Units —“EOU”*)/*Żoni ta' Proċessar għall-Esportazzjoni (Export Processing Zones —“EPZ”*)/*Żoni Ekonomiċi Speċjali (Special Economic Zones —“SEZ”*)

- (81) Matul l-investigazzjoni nstab li l-produtturi Indjani li kkooperaw ma kisbu l-ebda benefiċċji taht l-EOU/EPZ/SEZ matul il-PIR. Għalhekk ma kienx mehtieg li dawn l-iskemi jiġu analizzati f'din l-investigazzjoni.

3.8. Skema ta' Kreditu għall-Esportazzjoni (*Export Credit Scheme —“ECS”*)

(a) *Baži legali*

- (82) Id-dettalji tal-iskema huma stabbiliti fiċ-Ċirkulari Principali Master Circular on Rupee/Foreign Currency Export Credit & Customer Services to Exporters DBOD No DIR.(Exp). BC 07/04.02.02/2009-10 tal-RBI, li hija indirizzata lill-banek kummerċjali kollha fl-Indja.

(b) *Eliġibbiltà*

- (83) L-esportaturi li jimmanifatturaw u n-negożjanti-esportaturi huma eliġibbli għal din l-iskema.

(c) *Implimentazzjoni fil-prattika*

(84) Skont din l-iskema, l-RBI jiffissal-limiti massimi ta' rati ta' imghax applikabbli għall-krediti għall-esportazzjoni li huma obbligatori, kemm fir-rupee Indjan kif ukoll f'muniti barranin, li l-banek kummerċjali jistgħu jiċċarġjaw lill-esportatur. L-ECS jikkonsisti f'żewġ sottoskemi, l-iskema ta' Kreditu għall-Esportazzjoni Qabel l-Ogġetti Jintbagħtu Barra (kreditu għall-ippakkjar), li tkopri krediti pprovduti lill-esportatur għall-iffinanzjar tax-xiri, l-proċessar, il-manifatturar, l-imbagg u/jew it-trasport ta' prodotti qabel l-esportazzjoni; u l-iskema ta' Kreditu għall-Esportazzjoni Wara li l-Ogġetti Jintbagħtu Barra, li tipprovi għal self ta' kapital tal-hidma bl-iskop li jiġu ffinanzjati r-riċevibbli tal-esportazzjoni. Il-RBI ordna lill-banek ukoll biex jipprovdu ċertu ammont mill-kreditu bankarju nett tagħhom għall-iffinanzjar tal-esportazzjoni.

(85) Bħala riżultat ta' Ċirkolari Prinċipali tal-RBI, l-esportaturi jistgħu jiksbu l-krediti għall-esportazzjoni b'rati ta' imghax preferenzjali meta mqabbla mar-rati ta' mghax għall-kreditu kummerċjali ordinarju (kreditu f'kontanti), li huma ffissati purament skont il-kondizzjonijiet tas-suq. Id-differenza fir-rati tista' tonqos għal kumpanniji bi klassifikazzjoni tal-kreditu tajba. Kumpanniji bi klassifikazzjonijiet tajbin jistgħu jkunu f'pożizzjoni li jiksbu krediti ta' esportazzjoni u kreditu fi flus kontanti bl-istess kondizzjonijiet.

(d) *Konklużjoni dwar l-ECS*

(86) Ir-rati ta' imghax preferenzjali ta' kreditu tal-ECS stabbiliti miċ-Ċirkolari Prinċipali tal-RBI msemmija fil-premessa (85) jistgħu jnaqqsu l-ispejjeż tal-imghax ta' esportatur meta mqabbla mal-ispejjeż ta' kreditu stabbiliti purament mill-kondizzjonijiet tas-suq u li jikkonferixxu f'dan il-każ benefiċċju skont it-tifsira tal-Artikolu 3(2) tar-Regolament bażiku fuq tali esportatur. Il-finanzjament ta' esportazzjoni mhuwiex *per se* iktar sigur mill-finanzjament domestiku. Fil-fatt, huwa ġeneralment ikkunsidrat li huwa iktar riskjuż u l-firxa tas-sigurtà meħtieġa għal ċertu kreditu, irrispettivament mill-ghan ta' finanzjar, hija deċiżjoni purament kummerċjali ta' bank kummerċjali partikolari. Id-differenzi fir-rati fir-rigward ta' banek differenti huma r-riżultat tal-metodoloġija tal-RBI li tistabbilixxi rati ta' self massimi għal kull bank kummerċjali individwalment. Barra minn hekk, il-banek kummerċjali ma jkunux obbligati li jgħaddu, permezz ta' min jagħmel self għal finanzjament ta' esportazzjoni, rati ta' mghax aktar vantaġġjużi għall-krediti ta' esportazzjoni f'munita barranija.

(87) Minkejja li l-krediti preferenzjali skont l-ECS jingħataw mill-banek kummerċjali, dan il-benefiċċju huwa kontribuzzjoni finanzjarja minn gvern fil-kuntest tal-Artikolu 3(1)(a)(iv) tar-Regolament bażiku. F'dan il-kuntest, ta' min jinnota li la l-Artikolu 3(1)(a)(iv) tar-Regolament bażiku u lanqas l-ACSM ma jirrikjedu hlasijiet fuq il-kontijiet pubbliċi, pereżempju r-rimborż tal-banek kummerċjali mill-GI, biex jistabbilixxi sussidju,

izda direzzjoni tal-gvern biss biex jiġu eżegwiti l-funzjonijiet imsemmija fil-punti (i), (ii) jew (iii) tal-Artikolu 3(1)(a) tar-Regolament bażiku. L-RBI huwa korp pubbliku u għalhekk jaqa' taht id-definizzjoni ta' "gvern" kif stabbilit fl-Artikolu 2(b) tar-Regolament bażiku. Huwa 100 % taht il-pussess tal-gvern, isegwi l-ghanijiet ta' politika pubblika, pereżempju l-politika monetarja, u l-manigment tiegħu huwa mahtur mill-Gvern tal-Indja. L-RBI jidderieġi l-korpi privati, skont it-tifsira tat-tieni inċiż tal-Artikolu 3(1)(a)(iv) tar-Regolament bażiku, billi l-banek kummerċjali huma marbuta mill-kondizzjonijiet li jimponi, *inter alia*, fir-rigward tal-livelli massimi għar-rati ta' mghax fuq krediti ta' esportazzjoni obligatori fiċ-Ċirkolari Prinċipali tal-RBI u d-dispożizzjonijiet tal-RBI li l-banek kummerċjali għandhom jipprovdu ċertu ammont mill-kreditu bankarju nett tagħhom lejn il-finanzjament tal-esportazzjoni. Din id-direzzjoni tobbliga lill-banek kummerċjali biex iwettqu l-funzjonijiet msemmija fl-Artikolu 3(1)(a)(i) tar-Regolament bażiku, f'dan il-każ li jipprovdu self fil-forma ta' finanzjament ta' esportazzjoni preferenzjali. Dan it-tip ta' trasferiment dirett ta' fondi fil-forma ta' self skont ċerti kondizzjonijiet normalment jaqa' fidejn il-gvern, u din il-prattika fl-ebda sens ma hija differenti, minn prattici normalment segwiti mill-gvernijiet, skont it-tifsira tal-Artikolu 3(1)(a)(iv) tar-Regolament bażiku. Dan is-sussidju huwa meqjus li huwa speċifiku u kumpensatorju billi r-rati ta' mghax preferenzjali huma disponibbli biss b'rabta mal-iffinanzjar tat-transazzjonijiet tal-esportazzjoni u għalhekk huma assoċjati mal-mod kif tkun marret l-esportazzjoni, skont l-Artikolu 4(4)(a) tar-Regolament bażiku.

(e) *Kalkolu tal-ammont ta' sussidju*

(88) L-ammont ta' sussidju ġie kkalkulat abbażi tad-differenza bejn l-imghax imhallas għall-krediti ta' esportazzjoni użati matul il-PIR u r-rata ta' mghax li kienet tkun pagabbli għall-krediti kummerċjali ordinarji użati mill-produttur esportatur wiehed li kkoopera u li uża din l-iskema. Dan l-ammont ta' sussidju (numeratur) ġie allokat fuq il-fatturat totali mill-esportazzjoni matul il-PIR bħala d-denominatur xieraq skont l-Artikolu 7(2) tar-Regolament bażiku, għaliex is-sussidju huwa assoċjat mal-mod kif tkun marret l-esportazzjoni u ma ngħataw b'referenza għall-kwantitajiet manifatturati, prodotti, esportati jew trasportati.

(89) Ir-rata ta' sussidju stabbilita fir-rigward ta' din l-iskema għall-produttur esportatur li kkoopera matul il-PIR u li uża din l-iskema kienet wahda neglijibbli.

3.9. *Skema ta' Eżenzjoni mit-Taxxa fuq id-Dhul (Income Tax Exemption Scheme - "ITES")*

(90) Matul l-investigazzjoni nstab li l-produttori Indjani li kkooperaw ma kisbu l-ebda benefiċċji taht l-ITES matul il-PIR. Għalhekk, ma kienx meħtieġ li din l-iskema tiġi analizzata aktar f'din l-investigazzjoni.

3.10. L-Iskema ta' Inċentiv Industrijali ta' Punjab

- (91) Matul l-investigazzjoni nstab li l-produtturi Indjani li kkooperaw ma kisbu l-ebda benefiċċji taht l-Iskema ta' Inċentiv Industrijali ta' Punjab matul il-PIR. Ghalhekk, ma kienx mehtieg li din l-iskema tiġi analizzata aktar f'din l-investigazzjoni.

3.11. L-Iskema ta' Inċentiv Industrijali ta' Gujarat

- (92) Matul l-investigazzjoni nstab li l-produtturi Indjani li kkooperaw ma kisbu l-ebda benefiċċji taht l-Iskema ta' Inċentiv Industrijali ta' Gujarat matul il-PIR. Ghalhekk, ma kienx mehtieg li din l-iskema tiġi analizzata aktar f'din l-investigazzjoni.

3.12. L-ammont tas-sussidji kumpensatorji

- (93) L-ammont tas-sussidji kumpensatorji stabbilit skont id-dispożizzjonijiet tar-Regolament bażiku, imfisser *ad valorem*, għall-produtturi-esportaturi li ġew investigati kien iwarja bejn 7,5 % u 12,4 %. Dawn l-ammonti ta' sussidjar qabzu l-limitu *de minimis* imsemmi fl-Artikolu 14(5) tar-Regolament bażiku.
- (94) Ghalhekk hu kkunsidrat li, skont l-Artikolu 18 tar-Regolament bażiku, is-sussidjar issokta matul il-PIR.

3.13. Konklużjonijiet dwar il-probabbiltà ta' kontinwazzjoni jew rikorrenza ta' sussidjar

- (95) Skont l-Artikolu 18(2) tar-Regolament bażiku, ġie eżaminat jekk l-iskadenza tal-miżuri fis-sehh għandhomx il-probabbiltà li jwasslu għall-kontinwazzjoni jew ir-rikorrenza tal-issussidjar.
- (96) F'dan ir-rigward, ta' min ifakkar li kkooperaw biss żewġ produtturi esportaturi magħrufa tal-prodott ikkonċernat. Mill-informazzjoni statistika tal-Indja u tal-Unjoni li hija disponibbli, is-sehem ta' dawn l-esportaturi fil-bejgħ totali lill-Unjoni tal-produtturi-esportaturi Indjani tal-prodott ikkonċernat ma jstax ikun stabbilit. Madankollu, din l-informazzjoni statistika tissuggerixxi li hemm diversi produtturi oħrajn li jistgħu jbigħu l-prodott ikkonċernat lill-Unjoni.
- (97) Kien stabbilit li matul il-PIR, il-produtturi-esportaturi li kkooperaw komplew igawdu mis-sussidju kumpensatorju mill-Gvern Indjan. L-iskemi ta' sussidju analizzati aktar 'il fuq jagħtu benefiċċji rikorrenti u m'hemmx indikazzjonijiet li dawn il-programmi għandhom jitnehew gradwalment jew jiġu modifikati fil-futur qrib jew li l-produtturi esportaturi li qed jikkooperaw għandhom jieqfu milli jkisbu benefiċċji taht dawn l-iskemi.
- (98) Ma hemm l-ebda informazzjoni disponibbli li tista' tindika li l-produtturi esportaturi l-oħra ma kinux ser ikompli jgawdu mill-iskemi ta' sussidju analizzati aktar 'il fuq. Ghalhekk, ġie konkluż li s-sussidjar fuq livell nazzjonali kompli.
- (99) Minhabba s-sejbiet deskritti hawn fuq ġie konkluż li s-sussidjar kompli matul il-PIR u probabbli ser ikompli fil-futur.

4. PRODUZZJONI TAL-UNJONI

- (100) Matul il-perijodu ta' investigazzjoni tar-reviżjoni, il-prodott simili kien immanifatturat fl-Unjoni mill-produtt-

uri tal-Unjoni li ġejjin: Sandoz, DSM, Deretil, ACS Dobfar SpA u Antibioticos S.A. L-applikanti talbu reviżjoni ta' skadenza tal-miżuri ta' kontra s-sussidji fis-sehh. L-informazzjoni disponibbli kollha rigward il-produtturi tal-Unjoni, inkluż l-informazzjoni li nġhatat fit-talba u d-dejta miġbura mill-produtturi tal-Unjoni qabel u wara t-tnedija tal-investigazzjoni tar-reviżjoni, intużat biex tiġi stabbilita l-produzzjoni totali tal-Unjoni. Fuq dik il-bażi, il-produzzjoni totali tal-Unjoni stmata matul il-PIR kienet ta' 7 093 tunnellata.

- (101) Il-produtturi tal-Unjoni li jirrapprezentaw il-produzzjoni totali tal-Unjoni jikkostitwixxu l-industrija tal-Unjoni fit-tifsira tal-Artikolu 9(1) tar-Regolament bażiku u, minn hawn 'il quddiem, qed jissejhu "l-industrija tal-Unjoni". Billi l-prodott simili mmanifatturat mit-tliet produtturi tal-Unjoni li wiegħbu l-kwestjonarju matul il-PIR kienu jirrapprezentaw sa 95 % tal-produzzjoni totali tal-Unjoni tal-prodott simili, id-dejta ta' dawn il-produtturi hija kkunsidrata bħala rappreżentattiva għall-industrija kollha tal-Unjoni.

5. SITWAZZJONI FIS-SUQ KOMUNITARJU

5.1. Rimarka preliminari

- (102) Biex ikunu analizzati l-volumi u x-xejriet tal-prezzijiet, intużat l-istatistika tal-Eurostat dwar l-importazzjonijiet għall-kodiċi TARIC 2941 10 10 10, 2941 10 20 10 u 2941 90 00 30 għas-snin 2007 u 2008 u l-kodiċi TARIC 2941 10 00 10 u 2941 90 00 30 għas-sena 2009 'l quddiem, skont kif applikabbli matul il-perijodu kkunsidrat.
- (103) Meta jiġi kkunsidrat in-numru tal-produtturi tal-Unjoni u l-fatt li produttur wiehed kien qed jipproduċi l-prodott simili skont ftehim ta' hlas ta' nollijiet ma' produttur iehor, l-informazzjoni li tikkonċerna l-industrija tal-Unjoni, fejn mehtieg, ġiet murija f'indici jew f'faxx biss, sabiex tkun protetta l-kunfidenzjalità tad-dejta.

5.2. Konsum fis-suq tal-Unjoni

- (104) Il-prodott simili jinbiegħ mill-industrija tal-Unjoni lil konsumaturi mhux relatati u jinbiegħ/jiġi trasferit lil kumpanniji relatati għal aktar processar downstream.
- (105) Il-bejgħ lil entitajiet mhux relatati kien ikkunsidrat li jiffirma s-"suq hieles". Il-bejgħ/trasferimenti lil entitajiet relatati kien ikkunsidrat bħala l-"użu vinkolanti".
- (106) Biex jiġi kkalkulat il-konsum probabbli tal-Unjoni tal-prodott ikkonċernat u l-prodott simili, il-Kummissjoni ziedet:

— il-volum tal-importazzjonijiet totali tal-prodott ikkonċernat fl-Unjoni kif rappurtat mill-Eurostat,

— il-volum ta' bejgħ tal-prodott simili fl-Unjoni manifatturat mill-industrija tal-Unjoni,

— il-volum tal-użu vinkolanti tal-prodott simili mill-industrija tal-Unjoni, u

— l-bejgħ smat tal-prodott simili fl-Unjoni minn produtturi maghrufa ohra tal-Unjoni.

(107) Ta' min jinnotta li, sabiex ikun evitat l-ghadd doppju tal-volumi ta' bejgħ, il-bejgħ li sar skont ftehim ta' bejgħ b'nollijiet bejn żewġ produtturi tal-Unjoni kien eskluż mill-kalkolu t'hawn fuq.

(108) Fuq il-bażi li ssemmiet hawn fuq, il-konsum tal-Unjoni tal-prodott ikkonċernat u l-prodott simili żdied gradwalment bi 28 % matul il-perijodu kkunsidrat:

Konsum (ftunnellati)	2007	2008	2009	PIR
Prodott ikkonċernat u prodott simili	6 601	7 021	7 783	8 423
Indiċi	100	106	118	128

5.3. Importazzjonijiet mill-Indja

5.3.1. Volum, sehem tas-suq u prezzijiet tal-importazzjoni mill-Indja

Importazzjonijiet (ftunnellati)	2007	2008	2009	PIR
Importazzjonijiet tal-prodott ikkonċernat għal ċirkolazzjoni hielsa	32,6	16,1	1,9	1,4
Indiċi	100	49	6	4
Importazzjonijiet tal-prodott ikkonċernat taht reġim ta' proċessar 'il ġewwa	45,5	3,7	15,5	14,5
Indiċi	100	8	34	32

(109) Skont id-dejta tal-Eurostat, il-volum ta' importazzjonijiet tal-prodott ikkonċernat mill-Indja għal ċirkolazzjoni hielsa naqas b'96 % matul il-perijodu kkunsidrat. Tnaqqis konsiderevoli b'51 punt percentwali kien osservat fl-2008, segwit bi tnaqqis iehor ta' 43 punt percentwali fl-2009 u b'żewġ punti percentwali matul il-PIR.

(110) Xejra kemmxejn differenti tista' tiġi osservata għall-importazzjonijiet taht ir-reġim ta' proċessar 'il ġewwa li huma hielsa mid-dazji kumpensatorji u doganali. Wara tnaqqis inizjali fl-importazzjonijiet bi 92 % bejn l-2007 u l-2008, l-importazzjonijiet żdiedu fl-2009 u baqghu stabbli matul il-PIR.

Prezz medju tal-importazzjoni (EUR/tunnellata)	2007	2008	2009	PIR
Importazzjonijiet tal-prodott ikkonċernat għal ċirkolazzjoni hielsa	25 863	28 934	34 758	19 200
Indiċi	100	112	134	74
Importazzjonijiet tal-prodott ikkonċernat taht reġim ta' proċessar 'il ġewwa	35 616	37 443	30 894	30 044

Prezz medju tal-importazzjoni (EUR/tunnellata)	2007	2008	2009	PIR
Indiċi	100	105	87	84

(111) Il-prezz medju tal-importazzjoni tal-prodott ikkonċernat mill-Indja għal ċirkolazzjoni hielsa żdied bi 34 % bejn l-2007 u l-2009, iżda dan naqas drastikament matul il-PIR, biex lahaq livell ta' 26 % iktar baxx minn dak tal-2007. Barra minn hekk, il-prezzijiet tal-importazzjoni taht reġim ta' proċessar 'il ġewwa segwew tendenza 'l isfel u naqsu b'16 % matul il-perijodu kkunsidrat. Ix-xejriet differenti fil-prezzijiet bejn iż-żewġ reġimi ta' importazzjoni jistgħu jiġu spjegati permezz tat-tipi differenti tal-prodott ikkonċernat li kien l-aktar impurtat, jiġifieri cefalexin, li huwa aktar għali meta mqabbel mat-tipi l-ohra.

Sehem tas-suq tal-importazzjonijiet mill-Indja	2007	2008	2009	PIR
Prodott ikkonċernat, importazzjonijiet għal ċirkolazzjoni hielsa	0,5 %	0,2 %	0,0 %	0,0 %
Indiċi	100	46	5	3
Importazzjonijiet tal-prodott ikkonċernat taht reġim ta' proċessar 'il ġewwa	0,7 %	0,1 %	0,2 %	0,2 %
Indiċi	100	8	29	25

(112) Is-sehem tas-suq tal-importazzjonijiet mill-Indja għal ċirkolazzjoni hielsa jew maghmula taht reġim ta' proċessar 'il ġewwa kien baxx hafna matul il-perijodu kkunsidrat u naqas fiż-żewġ każijiet.

(113) Produttur tal-Unjoni sahaq li l-importazzjonijiet Indjani, li kienu bbażati fuq id-dejta tal-Eurostat, kienu ġew smati hażin, peress li l-istatistika dwar l-esportazzjoni Indjana turi volumi ta' esportazzjoni oġhla minn dawk iddikjarati mill-Eurostat. F'dan ir-rigward, ta' min jinnotta li hija Prattika standard tal-Kummissjoni li tuża l-Eurostat bhala bażi għall-istatistika dwar l-importazzjoni. Ta' min jinnotta wkoll li l-istatistika dwar l-esportazzjoni Indjana ma turix id-destinazzjoni ahharija tal-esportazzjonijiet u jekk dawn humiex fil-fatt ser jidhlu fl-Unjoni. Għaldaqstant, din it-talba kellha tiġi miċhuda.

5.3.2. Twaqqiġ tal-prezz

(114) Minhabba l-kwantità baxxa hafna ta' importazzjonijiet mill-Indja li dahlu fis-suq tal-UE għal ċirkolazzjoni hielsa, ma setgħet tiġi stabbilita l-ebda konklużjoni notevoli rigward it-tnaqqis fil-prezz. Rigward l-importazzjonijiet taht reġim ta' proċessar 'il ġewwa, il-margini ta' tnaqqis li nstab kien wiehed negattiv. Madankollu, dawn l-importazzjonijiet kienu jammontaw għal inqas minn għaxar tunnellati u kienu jikkonċernaw biss tip wiehed ta' prodott (cefalexin), li huwa wkoll l-iktar wiehed għali u l-inqas tip ta' prodott rappreżentat fis-suq. Għalhekk, gie konkluż li d-dejta tat-transazzjonijiet li jikkonċernaw l-importazzjonijiet taht reġim ta' proċessar 'il ġewwa ma kinitx rappreżentattiva sabiex jiġi kkalkulat twaqqiġ notevoli u ma kinitx adattata għal aktar analiżi.

- (115) Produttur tal-Unjoni indika li analiżi separata taż-żewġ kategoriji ta' importazzjonijiet, jiġifieri għaċ-ċirkolazzjoni hielsa u skont reġim ta' processar 'il ġewwa, ma kinitx tikkonforma mal-approċċ tar-reviżjoni preċedenti u kienet ukoll tmur kontra l-prattika konsistenti tal-Kummissjoni.
- (116) F'dan ir-rigward, ta' min jinnota li, kif ġie konkluż fil-premessa (115), il-kwantitajiet impurtati jew skont ir-reġim ta' processar 'il ġewwa jew għaċ-ċirkolazzjoni hielsa ma kinux biżżejjed biex iwasslu għal konklużjonijiet sinifikattivi. Meta wiehed iqis il-livell baxx tal-volum aggregat, din il-konklużjoni tapplika bl-istess mod lil dak il-volum.

5.4. Importazzjonijiet minn pajjiżi terzi oħra

Importazzjonijiet minn pajjiżi terzi	2007	2008	2009	PIR
Volum (tunnellati)				
Singapor	1 557,7	1 448,2	2 030,5	2 425,3
Indiċi	100	93	130	156
Ċina	487,6	622,5	1 176,9	1 234,7
Indiċi	100	128	241	253
Oman	373,4	438,5	301,7	287,9
Indiċi	100	117	81	77
Pajjiżi terzi oħra	67,8	327,5	74,2	73,2
Indiċi	100	483	109	108
Total	2 486,5	2 836,7	3 583,3	4 021,1
Indiċi	100	114	144	162

- (117) L-importazzjonijiet tal-prodott ikkonċernat minn pajjiżi għajr l-Indja żdiedu bi 62 % matul il-perijodu kkunsidrat, bis-sehem tas-suq jiżdied b'10 punti percentwali minn 37,6 % għal 47,7 %, li kien jikkoinċidi maż-żieda fil-konsum fis-suq tal-UE. Fost il-pajjiżi esportaturi, is-Singapor, iċ-Ċina u l-Oman kienu l-fornituri prinċipali fis-suq tal-Unjoni.

Prezz tal-importazzjoni medju għal kull tunnellata (EUR)	2007	2008	2009	PIR
Singapor	44 218	36 590	27 007	22 485
Indiċi	100	83	61	51
Ċina	29 515	26 622	21 224	20 683
Indiċi	100	90	72	70
Oman	29 875	27 665	23 440	22 597
Indiċi	100	93	78	76

Prezz tal-importazzjoni medju għal kull tunnellata (EUR)	2007	2008	2009	PIR
Pajjiżi terzi oħra	38 324	35 987	45 628	46 938
Indiċi	100	94	119	122
Total	39 020	32 953	25 193	22 385
Indiċi	100	84	65	57

- (118) Il-prezzijiet medji tal-importazzjoni minn pajjiżi terzi naqsu b'mod sinifikanti bi 43 % matul il-perijodu kkunsidrat. Għalkemm il-prezzijiet tal-pajjiżi esportaturi ewlenin (is-Singapor, iċ-Ċina u l-Oman) waqqgħu l-prezzijiet tal-Unjoni b'madwar 20 % matul il-PIR fuq bażi ta' prodott bi prodott u l-volumi tal-importazzjoni jistgħu jitqiesu bhala sinifikanti, dawn l-importazzjonijiet bi prezz baxx milli jidher ma affettwawx il-profitabbiltà tal-industrija tal-Unjoni.
- (119) Produttur tal-Unjoni sahaq li l-analiżi tax-xejriet tal-prezzijiet medji tal-importazzjoni kien imissha qieset it-tipi differenti ta' prodotti. F'dan ir-rigward, ta' min jinnota li, konformi mal-prattika normali, l-analiżi ta', fost oħrajn, ix-xejriet tal-prezzijiet trid issir abbażi tal-prodott ikkonċernat mingħajr ma jitqies is-sehem mis-suq ta' kull tip ta' prodott. Ta' min jinnota wkoll li, f'dan il-każ, ma ttiehdet ebda konklużjoni mix-xejra fil-prezzijiet tal-importazzjonijiet minn pajjiżi terzi matul il-perijodu kkunsidrat. Għaldaqstant, din it-talba kellha tiġi miċhuda.
- (120) Il-produtturi kollha tal-Unjoni saħqu li l-importazzjonijiet minn, fost oħrajn, iċ-Ċina u l-Oman huma prinċipalment ta' amoxicillin trihydrate għall-użu veterinarju u dan kien imissu tqies fl-analiżi tal-prezzijiet ta' hawn fuq. F'dan ir-rigward, wiehed jinnota li l-prodott ikkonċernat ikopri l-antibijotiċi għall-użu kemm tal-bniedem, kif ukoll dak veterinarju. Barra minn hekk, it-tagħrif ipprovdut li jsostni din l-allegazzjoni ma giex sostanzjat. Għaldaqstant, din it-talba kellha tiġi miċhuda.
- (121) Produttur tal-Unjoni wera dubju dwar il-baži li fuqha saru l-paraguni bejn il-prezzijiet tal-amoxicillin trihydrate u l-ampicillin trihydrate fil-PIR minhabba li d-dejta tal-Eurostat ma tagħmilx distinzjoni bejn dawn iż-żewġ tipi ta' prodotti. F'dan ir-rigward instab li l-prezzijiet tal-industrija tal-Unjoni għal dawn iż-żewġ tipi ta' prodotti kienu simili, ma kienx diffiċli li wiehed jagħmel paragon tal-prezzijiet aggregati.
- (122) Safejn jikkonċerna l-importazzjonijiet mis-Singapor, il-produtturi kollha tal-Unjoni saħqu li dawn saru bi prezz tat-trasferiment bejn il-partijiet relatati. F'dawn iċ-ċirkostanzi, jekk dawn l-importazzjonijiet jiġu inkluzi, ikun hemm distorsjoni tal-prezzijiet medji minn pajjiżi terzi oħra. Wiehed għandu jinnota li, kieku dawn l-importazzjonijiet kellhom jithallew barra mill-paragon tal-prezzijiet, is-sejba msemmija hawn fuq dwar il-margni tat-twaqqigh tal-prezz ma tinbidilx b'xi mod sinifikanti, u l-konklużjoni li l-importazzjonijiet bi prezzijiet baxxi ma jaffettwawx il-profitti tal-industrija tal-Unjoni tibqa' valida.

5.5. Sitwazzjoni ekonomika tal-industrija tal-Unjoni

- (123) Għall-indikaturi ekonomiċi li ġejjin li jirrigwardaw l-industrija tal-Unjoni, instab li analiżi u valutazzjoni notevoli kellhom jiffukaw fuq is-sitwazzjoni li kien hemm fis-suq hieles: il-volum tal-bejgħ u l-prezzijiet tal-bejgħ fis-suq tal-Unjoni, is-sehem tas-suq u l-kapaċità ta' profitt. Fejn kien possibbli u ġustifikat, dawn is-sejbiet ġew imqabbla mad-dejta tas-suq vinkolanti, sabiex jipprovdu stampa shiha tas-sitwazzjoni tal-industrija tal-Unjoni.
- (124) Rigward indikaturi ekonomiċi oħra, madankollu, instab fuq il-bażi tal-investigazzjoni, li dawn setgħu jiġu eżaminati b'mod raġonevoli biss billi ssir referenza għall-attività shiha. Fil-fatt, il-produzzjoni (kemm għas-suq vinkolanti kif ukoll għas-suq hieles), il-kapaċità, l-użu tal-kapaċità, l-inventarji, l-investimenti, il-ħażniet, l-impjiegi, il-produttività, il-pagi, it-ktabbir, il-kapaċità li jinġabar il-kapital jiddependu fuq l-attività kollha, kemm jekk il-produzzjoni tkun vinkolanti kif ukoll jekk tkun mibjugħa fis-suq hieles.
- (125) Għadd ta' indikaturi ekonomiċi fil-premessi li ġejjin ġew ikkoreġuti wara li waslu l-kummenti ta' produttur tal-Unjoni dwar l-iżvelar aħhari tal-fatti u tal-konsiderazzjonijiet li abbażi tagħhom ġie propost li tintemm il-proċedura. Dawn it-tibdiliet ma kinux ta' tip li jbiddu l-konkluzjoni rigward is-sitwazzjoni tal-industrija tal-Unjoni.

5.5.1. Produzzjoni, kapaċità u użu tal-kapaċità

	2007	2008	2009	PIR
Indiċi tal-kapaċità	100	100	104	107
Indiċi tal-produzzjoni	100	95	96	98
Indiċi tal-użu tal-kapaċità	100	95	92	91

- (126) Il-kapaċità tal-produzzjoni tal-industrija tal-Unjoni kienet stabbli bejn l-2007 u l-2008 qabel ma żdiedet b'4 % mill-2008 sal-2009 u bi 3 punti percentwali oħra matul il-PIR.
- (127) Madankollu, il-volum tal-produzzjoni ma segwiex din iż-żieda minħabba diffikultajiet tekniċi mhux previsti minn wiehed mill-produtturi tal-Unjoni fl-2008, meta l-volum tal-produzzjoni naqas b'5 % u rkupra gradwalment sal-PIR.
- (128) Bħala riżultat taż-żieda fil-kapaċità tal-produzzjoni marbuta ma' waqgħa żgħira fil-produzzjoni, ir-rata tal-użu tal-kapaċità waqgħet kontinwament matul il-perijodu kkunsidrat u laqgħet livell fil-PIR li kien ta' 9 % inqas milli kien fl-2007.

5.5.2. Volum tal-bejgħ, prezz tal-bejgħ, sehem tas-suq

5.5.2.1. Bejgħ fis-suq hieles

Bejgħ lil partijiet mhux relatati fl-Unjoni	2007	2008	2009	PIR
Indiċi tal-volum	100	97	93	99
Indiċi tal-prezz medju tal-bejgħ	100	121	104	104
Indiċi tas-sehem tas-suq	100	90	79	78

- (129) Il-volum tal-bejgħ tal-industrija tal-Unjoni lil partijiet mhux relatati matul il-PIR kien kemmxejn taht il-livell tal-2007, u waqa' b'7 % fl-2009 u mbagħad żdied b'sitt punti percentwali matul il-PIR.
- (130) Il-prezz tal-bejgħ medju tal-industrija tal-Unjoni fis-suq tal-Unjoni żdied b'4 % matul il-perijodu kkunsidrat. Il-prezzijiet l-ewwel żdiedu sew b'21 % fl-2008 qabel ma waqgħu bi 17-il punt percentwali fl-2009 u baqgħu stabbli matul il-PIR.
- (131) Produttur tal-Unjoni sahaq li l-impatt tal-prezzijiet ta' importazzjonijiet mill-Indja fuq l-industrija tal-Unjoni ma kienx ġie stmat sew. Dwar dan, ġie nnotat li ma kienx instab ebda twaqqiġ tal-prezzijiet, kif imsemmi fil-premessa (115) ta' hawn fuq. Barra minn hekk, kif ġie indikat fil-premessa preċedenti, il-prezzijiet tal-industrija tal-Unjoni żdiedu b'4 % matul il-perijodu kkunsidrat. F'din is-sitwazzjoni, huwa meġjus li l-importazzjonijiet mill-Indja ma kellhom ebda effett negattiv fuq il-qagħda tal-industrija tal-Unjoni.
- (132) It-tnaqqis tal-bejgħ lil partijiet mhux relatati fis-suq tal-Unjoni ġie rifless fl-iżvilupp tas-sehem tas-suq li waqa' bi 22 punt percentwali matul il-PIR meta mqabbel mal-2007.

5.5.2.2. Suq vinkolanti

Suq vinkolanti fl-Unjoni	2007	2008	2009	PIR
Indiċi tal-volum	100	115	122	128
Indiċi tal-prezz medju tal-bejgħ vinkolanti	100	100	111	110
Indiċi tas-sehem tas-suq	100	109	104	100

- (133) Filwaqt li l-volum tal-bejgħ tal-industrija tal-Unjoni lil partijiet mhux relatati kien qed jonqos minkejja ż-żieda fid-domanda matul il-perijodu kkunsidrat, il-bejgħ vinkolanti żdied bi 28 %.
- (134) Is-sehem tas-suq fir-rigward tas-suq vinkolanti tal-industrija tal-Unjoni żdied b'9 punti percentwali fl-2008 qabel ma naqas gradwalment għal-livell tal-2007.

5.5.2.3. Sehem tas-suq tal-industrija tal-Unjoni/Tkabbir

Bejgħ lil partijiet mhux relatati, bejgħ vinkolanti u użu vinkolanti	2007	2008	2009	PIR
Indiċi tal-volum	100	107	108	114
Indiċi tas-sehem tas-suq	100	100	92	90

- (135) Is-sehem tas-suq tal-industrija tal-Unjoni kollha ġie mkejje bil-bill i żdiedu l-volumi tas-suq ħieles u ta' dak vinkolanti fl-Unjoni. Ghalkemm dan il-volum żdied matul il-perijodu kkunsidrat b'14 %, is-sehem tas-suq tal-industrija tal-Unjoni naqas b'10 punti percentwali peress li l-konsum tas-suq żdied bi 28 % matul l-istess perijodu. Dan jindika li l-industrija tal-Unjoni ma gawdietx mit-tkabbir fil-konsum.

5.5.3. Inventarji

Hażniet	2007	2008	2009	PIR
Indiċi tal-volum	100	74	63	46

- (136) Il-livell tal-ħażna naqas b'54 % mill-2007 sat-tmiem tal-PIR, dan jista' jiġi spjegat prinċipalment biż-żieda tad-domanda vinkolanti.

5.5.4. Kapacità ta' profitt

5.5.4.1. Kapacità ta' profitt fis-suq ħieles

Kapacità ta' profitt fis-suq ħieles	2007	2008	2009	PIR
Indiċi	100	447	218	253

- (137) Il-kapacità ta' profitt fil-bejgħ tal-industrija tal-Unjoni lil partijiet mhux relatati fis-suq tal-Unjoni tjeb sostanzjalment b'153 punt percentwali matul il-PIR. Dan l-iżvilupp jista' jiġi spjegat b'żieda medja fil-prezzijiet ta' 2 % u bi tnaqqis fl-ispiza tal-produzzjoni. Meta mqabbel mal-marġni ta' profitt miksub matul il-perijodu tal-investigazzjoni tar-reviżjoni tal-aħhar investigazzjoni ta' skadenza, il-profitt żdied b'iktar minn 400 punt percentwali.

- (138) Ta' min jinnotta li, hlief għas-sena 2007, il-livell fil-profitt tal-industrija tal-Unjoni kien 'il fuq mill-marġni ta' profitt fil-mira stabbilit fl-investigazzjoni ta' revizjoni ta' skadenza preċedenti; jiġifieri 10 % ("il-profitt fil-mira"), matul il-perijodu kkunsidrat.

- (139) Żewġ produtture tal-Unjoni saħqu li l-profitabbiltà ma kinitx ġiet stmata sew minhabba li l-profitti li nkisbu minn fornituri upstream relatati ġew imnaqqsin mill-ispjeje tagħhom. F'dan ir-rigward, hija Prattika konsistenti li l-profitti miksubin minn partijiet relatati involuti fil-produzzjoni tal-materja prima jiġu mnaqqsin. F'dawn iċ-ċirkostanzi, dan l-argument kelli jiġi miċhud.

5.5.4.2. Kapacità ta' profitt fil-bejgħ vinkolanti

Kapacità ta' profitt fil-bejgħ vinkolanti	2007	2008	2009	PIR
Indiċi	100	55	153	151

- (140) Il-kapacità ta' profitt fil-bejgħ vinkolanti tal-industrija tal-Unjoni fis-suq tal-Unjoni tjeb b'51 % matul il-PIR. Dan l-iżvilupp huwa spjegat l-aktar b'żieda medja fil-prezzijiet ta' 10 %. Madankollu, billi din ix-xejra fil-prezzijiet hija bbażata fuq il-prezzijiet tat-trasferiment, l-ebda konklużjoni notevoli ma tista' tiġi stabbilita minn dak li ntqal aktar 'il fuq.

5.5.5. Investimenti, introjtu fuq l-investimenti, likwidità u kapacità li jingabar il-kapital

	2007	2008	2009	PIR
Indiċi tal-investimenti	100	246	342	129
Indiċi tal-introjtu fuq l-investimenti	100	233	52	62
Indiċi tal-likwidità	100	236	83	107

- (141) L-investimenti żdiedu matul il-perijodu kkunsidrat. L-investimenti kienu relatati maż-żidiet fil-kapacità tal-produzzjoni ddestinata kemm għas-suq vinkolanti kif ukoll għal dak ħieles.

- (142) L-investigazzjoni żvelat ukoll li l-introjtu fuq l-investimenti, jiġifieri l-profitt nett ta' qabel it-taxxa tal-prodott imfisser bhala percentwal tal-valur nett fuq il-kotba tal-assi fissi allokat għall-prodott, naqas matul il-perijodu kkunsidrat.

- (143) Il-likwidità żdiedet b'7 % matul il-perijodu kkunsidrat minhabba li t-tnaqqis fil-kapacità ta' profitt setgħet tiġi kkompensata bi tnaqqis fl-inventarju matul it-tieni nofs tal-perijodu kkunsidrat.

5.5.6. Impjiegi, produttività u pagi

	2007	2008	2009	PIR
Indiċi tal-impjiegi	100	106	111	109
Indiċi tal-produttività	100	89	87	89
Indiċi tal-pagi	100	104	106	106

- (144) L-impjiegi żdiedu b'9 % matul il-perijodu kkunsidrat skont l-investimenti fil-kapacità tal-produzzjoni, filwaqt li l-pagi medji żdiedu b'6 % biss. Il-produttività naqset bi 11 % b'mod ġenerali wara d-diffikultajiet tekniċi mhux mistennija li kellu jiffaccja wiehed mill-produtturi tal-Unjoni.

5.5.7. *Kobor tal-ammont ta' sussidji kumpensatorji u tassussidjar ta' qabel*

- (145) Minhabba l-volum tal-importazzjonijiet sussidjati mill-Indja, l-impatt tal-ammont attwali ta' sussidjar ma jistax jiġi kkunsidrat bhala wiehed sinifikanti.
- (146) Is-sitwazzjoni tal-industrija tal-Unjoni tjobbet sostanzjalment mill-ahhar investigazzjoni ta' revizzjoni 'l hawn u matul il-perijodu kkunsidrat. Ghalhekk, wiehed jikkonkludi li l-industrija tal-Unjoni rnexxielha tirkupra b'mod shih mis-sussidji ta' qabel.

5.6. Konkluzjoni dwar is-sitwazzjoni ekonomika tal-industrija tal-Unjoni

- (147) Bejn l-2007 u l-perijodu ta' investigazzjoni ta' revizzjoni, il-volum tal-importazzjonijiet sussidjati tal-prodott ikkonċernat kien wiehed żgħir hafna. Bl-eċċezzjoni ta' ċerti indikaturi ta' hsara bhas-sehem tas-suq, il-volum tal-produzzjoni u l-introjtu fuq l-investiment, hafna mill-indikaturi ta' hsara li jinkludu l-kapaċità ta' profitt (+ 153 %), il-prezz tal-bejgħ (+ 4 %), il-volum tal-bejgħ (+ 14 %), l-impjeggi (+ 10 %) u l-investimenti (+ 29 %) żviluppaw b'mod pożittiv matul il-perijodu kkunsidrat. Il-livelli ta' profitt miksuba fis-suq tal-Unjoni kienu, hlief ghas-sena 2007, 'il fuq mill-marġni ta' profitt fil-mira stabbilit fl-investigazzjoni ta' revizzjoni ta' skadenza precedenti; jiġifieri 10 %. Ix-xejra pożittiva murija mill-maġġoranza l-kbira ta' indikaturi hija dovuta l-aktar lejn il-kredibbiltà u r-relazzjoni twila hafna mal-konsumaturi li l-Unjoni żviluppat matul is-snin li għaddew, iżda wkoll lejn il-livell tal-prezz li din irnexxielha tikseb fis-suq.
- (148) Produttur tal-Unjoni sahaq li l-analiżi tax-xejriet tal-prezzijiet u tal-profitti għandha tqis in-nuqqasijiet ta' materja prima fl-2007 u fl-2008. Gie ddikjarat li dawn in-nuqqasijiet wasslu għal żidiet eċċezzjonali fil-prezzijiet u fil-profitti fl-2008, u, b'mod limitat fl-2009. Dwar dan, kif jidher fit-tabelli 5.5.2.1 u 5.5.4.1, il-livelli eċċezzjonali fil-prezzijiet u l-profitti huma rilevanti biss għall-2008. Il-livelli tal-profitti miksubin fl-2009 u waqt il-PIR ma jidherx li għadhom affettwati min-nuqqasijiet ta' materja prima. Il-konkluzjoni, fil-premessa (139), li l-profitti matul il-perijodu kkunsidrat kienu oghla mill-profitt fil-mira, għadha valida.
- (149) Rigward il-bejgħ vinkolanti, l-għażla għall-industrija tal-Unjoni biex tbiegħ parti mill-produzzjoni tagħha fis-suq vinkolanti żgurat livelli għolja ta' użu tal-kapaċità u ppermettiet li l-industrija tal-Unjoni setgħet tnaqqas l-ispejjeż fissi u tibqa' kompetittiva għan-nefqa.
- (150) Bhala konkluzjoni, minhabba l-iżvilupp pożittiv tal-indikaturi li jappartjenu għall-industrija tal-Unjoni, huwa

meqjus li l-industrija tal-Unjoni ma sofrietx hsara materjali matul il-perijodu kkunsidrat.

5.7. Effett tal-importazzjonijiet issussidjati

- (151) Minhabba l-volumi baxxi tal-prodott ikkonċernat li ġew impurtati fl-Unjoni matul il-perijodu kkunsidrat, l-importazzjonijiet issussidjati ma laqtux b'mod hażin il-prestazzjoni tal-industrija tal-Unjoni. Fil-fatt, kif issemma aktar 'il fuq, qed jitqies li l-industrija ma sofrietx hsara materjali matul il-perijodu kkunsidrat.

6. PROBABBILTÀ TA' RIKORRENZA TA' HSARA

- (152) Ta' min ifakkar li l-industrija tal-Unjoni ma sofrietx hsara materjali matul il-perijodu kkunsidrat peress li hafna mill-indikaturi ta' hsara żvelaw xejriet pożittivi matul dan il-perijodu. Skont l-Artikolu 18(2) tar-Regolament bażiku, għalhekk gie eżaminat jekk l-iskadenza tal-miżuri fis-sehh x'aktarx jirriżultaw frikorrenza ta' hsara.

6.1. Kapaċità żejda fil-pajjiż ikkonċernat

- (153) L-investigazzjoni żvelat li l-użu tal-kapaċità tal-produtturi esportaturi Indjani li qed jikkooperaw laħqu livelli għoljin hafna matul il-PIR. Fuq din il-bażi, kapaċitajiet żejda, li jistgħu jiġu diretti lejn is-suq tal-Unjoni fin-nuqqas ta' miżuri, jidher li huma limitati.
- (154) Wara l-iżvelar għadd ta' produtturi tal-Unjoni saħqu li l-kapaċitajiet żejda fl-Indja kienu għoljin u li r-rata tal-użu tal-kapaċità tal-produtturi esportaturi Indjani li kkooperaw ma kinitx rappreżentattiva tas-settur Indjan kollu. Produttur tal-Unjoni wasal biex iddikjara li l-kapaċitajiet żejda ta' seba' esportaturi ewlenin Indjani jirrappreżentaw volumi li huma ferm oghla mill-konsum tas-suq hieles tal-Unjoni.
- (155) Rigward dan, l-ewwel irid jiġi enfasizzat li r-rata ta' użu tal-kapaċità tat-tliet produtturi esportaturi li kkooperaw kienet medja peżata kkalkolata abbażi tad-dejta vverifikata, u b'relazzjoni specifika għall-prodott ikkonċernat. Barra minn hekk, it-tliet produtturi esportaturi li kkooperaw li kienu kkonċernati kienu produtturi kbar, u fost is-seba' esportaturi Indjani li kien sejhilhom "ewlenin" irrikorren. Għal kuntrarju ta' dan, id-dejta mressqa mill-produtturi tal-Unjoni dwar il-kapaċitajiet żejda ta' dawn is-seba' produtturi Indjani kienet ibbażata primarjament fuq "l-għarfien tas-suq" u minkejja li ntablu specifikament biex iressqu l-provi sostanzjali dwar dan, dawn tal-ahhar ma tressqux. Għaldaqstant, dan it-tagħrif kellu jitwarrab u gie kkonfermat li, abbażi tad-dejta vverifikata fil-fajl, il-kapaċitajiet żejda Indjani jidher li huma limitati.

6.2. Imġiba tal-esportazzjoni tal-produtturi esportaturi Indjani

- (156) Fuq il-baži tad-dejta minn statistika uffiċjali Indjana, kien stabbilit li l-prezzijiet tal-bejgħ tal-esportazzjoni lejn l-ghaxar swieq ewlenin tal-esportazzjoni tal-Indja kienu bhala medja madwar 20 % iktar baxxi mill-prezzijiet tal-bejgħ tal-industrija tal-Unjoni fis-suq tal-Unjoni matul il-PIR. Dawn il-prezzijiet tal-esportazzjoni Indjani kienu skont il-prezzijiet tal-atturi ewlenin l-oħra fis-suq tal-Unjoni kif stabbilit fil-premessa (119). Instab li l-importazzjonijiet bi prezz baxx matul il-perjodu kkunsidrat minn dawn il-pajjiżi l-oħra ma kellhomx effett negattiv fuq il-prestazzjoni tal-industrija tal-Unjoni. F'dawn iċ-ċirkostanzi, huwa meqjus li, jekk il-miżuri jithallew jiskadu, il-prezzijiet tal-esportazzjoni Indjani x'aktarx ma jkunux ta' hsara għall-industrija tal-Unjoni peress li din diġà qed tiffaċċja kompetizzjoni minn pajjiżi esportaturi oħrajn b'imġiba ta' pprezzar simili minghajr ma ssofri l-ebda hsara materjali.
- (157) Żewġ produtturi tal-Unjoni ddikjaraw ukoll li, kieku l-miżuri kellhom jithallew jiskadu, il-produtturi Indjani jdawru l-esportazzjonijiet li bhalissa qed jinbiegħu fi swieq oħrajn lejn l-Unjoni minhabba l-ġibda tal-prezzijiet tas-suq tal-Unjoni. L-ewwel nett wiehed jinnota li, li kieku l-produtturi Indjani kellhom idawru l-esportazzjonijiet tagħhom lejn l-Unjoni, jidhlu f'kompetizzjoni ma' pajjiżi terzi oħra li diġà qegħdin jespertaw kwantitajiet sinifikanti lejn l-Unjoni. Minbarra dan, kif imsemmi fil-premessa (119), ġie konkluż li l-importazzjonijiet minn pajjiżi terzi bi prezzijiet simili għall-prezzijiet tal-esportazzjoni Indjani lejn swieq oħra, ma affettwawx il-prestazzjoni tal-industrija tal-Unjoni. Abbażi ta' dan, huwa meqjus li kieku kellhom jiżdienu l-kwantitajiet tal-esportazzjonijiet Indjani lejn l-UE bi prezzijiet simili għal dawk ta' swieq oħra tal-esportazzjoni, l-industrija tal-Unjoni ma ggarab ebda hsara materjali.
- (158) Żewġ produtturi tal-Unjoni saħqu wkoll li minhabba li fl-Istati Uniti jeżistu l-projbizzjonijiet fuq l-importazzjoni minn ċerti impjanti ta' produzzjoni tal-antibijotiċi Indjani, dan ser iwassal għal tidwir ta' kwantitajiet addizzjonali lejn is-suq tal-Unjoni. Izda, dwar dan, il-konklużjonijiet fil-premessa preċedenti dwar it-tidwir possibbli tal-esportazzjonijiet jibqgħu validi.

6.3. Suq vinkolanti

- (159) Filwaqt li s-suq vinkolanti kien jammonta għal 50 sa 60 % tas-suq hieles u ta' dak vinkolanti tal-Industrija tal-Unjoni matul il-perjodu kkunsidrat, il-konsum fis-suq vinkolanti tal-industrija tal-Unjoni żdied b'iktar minn 20 % matul l-istess perjodu. Meta wiehed jikkunsidra l-karatteristiċi u d-daqs ta' dan is-suq, wiehed jemmen li, jekk dawn il-miżuri kellhom jithallew jiskadu, is-suq vinkolanti ma jiġix affettwat biż-żieda probabbli fl-esportazzjonijiet Indjani u għalhekk ikompli jiżgura rati għolja ta' użu ta' kapacità kif ukoll ekonomiji fil-kobor għall-industrija tal-Unjoni.

6.4. Konklużjoni dwar il-probabbiltà ta' rikorrenza ta' hsara

- (160) Fuq il-baži ta' dak li ntqal aktar 'il fuq, ġie stabbilit li, jekk il-miżuri jithallew jiskadu, l-importazzjonijiet issussidjati mill-Indja x'aktarx ma jikkawżaw ebda hsara materjali għall-industrija tal-Unjoni, peress li hafna mill-indikaturi ta' hsara żviluppaw b'mod pożittiv matul il-perjodu kkunsidrat minkejja l-importazzjonijiet sinifikanti u li kienu qed jiżdienu minn pajjiżi oħra li kienu pprezzati bl-istess mod bħall-esportazzjonijiet Indjani lejn pajjiżi oħra. Għalhekk, ġie konkluż li ma kienx ikun hemm hsara materjali, kieku l-miżuri kellhom jithallew jiskadu.

7. INTERESS TAL-UNJONI

- (161) Produttur tal-Unjoni saħaq li kien imissha saret analiżi eżaminattiva dwar l-interess tal-Unjoni. Dwar dan, billi ġie konkluż li ma hemmx probabbiltà ta' rikorrenza ta' hsara, test dwar l-interess tal-Unjoni ma jservi għal xejn. F'dawn iċ-ċirkostanzi, din l-istqarrija ġiet miċhuda.

8. SORVELJANZA SPEĊJALI

- (162) Minhabba s-sejba dwar il-probabbiltà tal-kontinwazzjoni tas-sussidji, kif imsemmi fil-premessa (100) u l-impatt li dan jista' jkollu fuq il-flussi tal-kummerċ fil-gejjieni, il-Kummissjoni ser tissorvelja l-volumi ta' importazzjoni tal-prodott ikkonċernat. Jekk ikun hemm xi tibdil sinifikanti f'dawn il-kwantitajiet, il-Kummissjoni tqis x'miżuri jkollha tiehu, jekk dawn ikunu mehtieġa.
- (163) Is-sorveljanza ser tkun limitata għal sentejn wara l-pubblikazzjoni ta' dan ir-Regolament.

9. TMIEM

- (164) Fid-dawl tar-riżultati ta' din l-investigazzjoni tar-reviżjoni, huwa meqjus xieraq li jiġi mhassar id-dazju kompensatorju fuq l-importazzjonijiet ta' ċerti antibijotiċi b'firxa wiesgħa li joriginaw fl-Indja.
- (165) Il-partijiet interessati ġew infurmati dwar il-fatti essenzjali u l-kunsiderazzjonijiet li fuq il-baži tagħhom ġie propost li tintemm l-investigazzjoni u ngħataw l-opportunità li jikkummentaw. Il-kummenti li waslu ġew diskussi fit-taqsimiet rilevanti hawn fuq u ma kinux ta' tip li jbiddu l-konklużjonijiet ta' hawn fuq.

ADOTTA DAN IR-REGOLAMENT:

Artikolu 1

Ir-reviżjoni ta' skadenza tal-miżuri kompensatorji applikabbli għall-importazzjonijiet ta' ċerti antibijotiċi b'firxa wiesgħa, li bhalissa jaqgħu taħt il-kodiċi NM ex 2941 10 00 u ex 2941 90 00 li joriginaw fl-Indja, li kienet immedja skont l-Artikolu 18(2) tar-Regolament (KE) Nru 597/2009, hija b'dan mitmuma u l-miżuri fis-seħh dwar l-importazzjonijiet li joriginaw fl-Indja huma mhassra.

Artikolu 2

Dan ir-Regolament għandu jidhol fis-seħħ fil-jum ta' wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Awwissu 2011.

Għall-Kunsill
Il-President
M. DOWGIELEWICZ
